



देश विदेश

जब तक धर्म भारत का मार्गदर्शन करेगा, देश विश्वगुरु बना रहेगा

मुंबई। राष्ट्रीय स्वयंसेवक संघ चीफ मोहन भागवत ने कहा कि धर्म ही मुझे और नरेंद्र मोदी को धर्म ही चला रहा है। उन्होंने कहा कि धर्म पूरे ब्रह्मांड का चालक है। जब सृष्टि अस्तित्व में आई, तो उसके कामकाज को कंट्रोल करने वाले नियम धर्म बन गए। सब कुछ उसी सिद्धांत पर चलता है। उन्होंने आगे कहा कि भारत को अपने संतों और ऋषियों से मार्गदर्शन मिलता रहा है। जब तक ऐसा धर्म भारत को चलाएगा, वह विश्वगुरु बना रहेगा। भागवत ने ये बातें रविवार को छत्रपति संभाजीनगर में आरएसएस के शताब्दी वर्ष को लेकर आयोजित जनसभा में कही। सृष्टि बनने के बाद उसके संचालन के नियम ही धर्म बने और सब कुछ उन्हीं नियमों पर चलता है।

डीजीसीए ने इंडिगो पर 22.20 करोड़ का फाइन लगाया

नई दिल्ली। डायरेक्टोरेट जनरल ऑफ सिविल एविएशन ने एयरलाइन कंपनी इंडिगो पर 22.20 करोड़ का जुर्माना लगाया है। यह जुर्माना एयरक्राफ्ट रूल्स, 1937 के रूल 133ए के तहत लगाया गया है। इसके तहत एकमुश्त जुर्माना 1.80 करोड़ है। इसके अलावा एफडीटीएल नियमों का 68 दिन तक पालन नहीं करने पर प्रतिदिन 30 लाख का जुर्माना लगाया गया, जो कि 20.40 करोड़ होता है। डीजीसीए ने यह एवशन 3 से 5 दिसंबर, 2025 के बीच इंडिगो की 2507 फ्लाइट के केसिल होने और 1852 फ्लाइट के अपरेशन में देरी होने पर लिया है। इस कारण 3 लाख से ज्यादा यात्रियों को परेशानी हुई थी।

जियो स्टूडियोज ने जारी किया पब्लिक नोटिस



अली अब्बास जफर फिल्मस एलएलपी की कमाई पर सबसे पहले उनका अधिकार होगा

मुंबई। जियो स्टूडियोज ने फिल्म, मीडिया और एंटरटेनमेंट इंडस्ट्री के लिए एक पब्लिक नोटिस जारी किया है। इसमें अली अब्बास जफर फिल्मस एलएलपी और फिल्ममेकर अली अब्बास जफर से जुड़े अपने कॉन्ट्रैक्ट अधिकारों को लेकर सावधानी बताने को कहा गया है। बॉलीवुड हंगामा की विपरीत के अनुसार, यह नोटिस 17 जनवरी 2026 को अतुल मोहन की कम्प्यूटेट सिनेमा मैगजिन में किंग स्टब्ब एंड कसिया, एडवोकेट्स एंड अटॉर्नीज के जरिए प्रकाशित किया गया। नोटिस के मुताबिक, 30 सितंबर 2025 से जियो स्टूडियोज, अली अब्बास जफर फिल्मस एलएलपी और अली अब्बास जफर के बीच हुए बाइंडिंग अरेंजमेंट के तहत जियो स्टूडियोज सभी तरह की मौजूदा और भविष्य की कमाई पर पहला और सर्वोच्च अधिकार रखता है। यह कमाई किसी भी रूप में हो सकती है और उन सभी कॉमर्शियल इंड्रोजमेंट से जुड़ी है, जिनका जिक्र नोटिस में किया गया है। खास बात यह है कि यह अधिकार सिर्फ जियो स्टूडियोज के साथ बने प्रोजेक्ट्स तक सीमित नहीं है। यह अली अब्बास जफर फिल्मस एलएलपी और व्यक्तिगत रूप से अली अब्बास जफर से जुड़े सभी मीडिया और एंटरटेनमेंट कामों से होने वाली कमाई पर लागू होता है। इसमें प्रोजेक्ट्स, प्रोडक्शन, कोलैबोरेशन, वेंचर्स और अन्य काम शामिल हैं, चाहे जियो स्टूडियोज उनमें शामिल हो या नहीं। साथ ही, यह दावा उन दूसरी कंपनियों तक भी फैला है, जिनमें एलएलपी के पार्टनर्स या डायरेक्टर्स की हिस्सेदारी है, चाहे वे कंपनियां अभी मौजूद हों या भविष्य में बनाई जाएं। जियो स्टूडियोज, रिलायंस इंडस्ट्रीज लिमिटेड की मीडिया और कंटेंट कंपनी है। इसे अप्रैल 2018 में लॉन्च किया गया था। ज्योति देशपांडे जियो स्टूडियो की प्रेसिडेंट हैं।

बम की सूचना से इंडिगो फ्लाइट की लखनऊ में इमरजेंसी लैंडिंग

लखनऊ। दिल्ली से बागडोगरा जा रही इंडिगो एयरलाइंस की एक फ्लाइट में आज रविवार सुबह उस तक हड़कंप मच गया, जब विमान में बम होने की सूचना मिली। इस खबर से यात्रियों और क्रू मेम्बर्स की सांसें अटक गईं। आनन-फानन में फ्लाइट को डायवर्ट कर लखनऊ के चौधरी चरण सिंह इंटरनेशनल एयरपोर्ट पर इमरजेंसी लैंडिंग कराई गई। विमान में कुल 237 लोग सवार थे, जिनमें 230 यात्री, दो पायलट और पांच क्रू मेम्बर शामिल हैं। घटनाक्रम के मुताबिक, इंडिगो की फ्लाइट संख्या 6R-6650 ने दिल्ली से उड़ान भरी थी। सफर के दौरान एक यात्री जब विमान के बाथरूम में गया, तो उसकी नजर वहां रखे एक टिशू पेपर पर पड़ी। उस टिशू पेपर पर लिखा था कि फ्लाइट में बम है। यात्री ने तत्काल इसकी जानकारी क्रू मेम्बर्स को दी। क्रू ने बिना देरी किए पायलट को सूचित किया।

कंडोम और गर्भिनीरोधक गोलियों पर लगाया भारी टैक्स

बीजिंग। दुनिया में अपनी घटती जनसंख्या और गिरती प्रजनन दर से परेशान चीन ने अब एक अजीबोगरीब कदम उठाया है। चीनी सरकार अब अपने देश के युवाओं और कपलस को बिना कंडोम और गर्भिनीरोधक गोलीयों के शारीरिक संबंध बनाने के लिए प्रेरित कर रही है। वाकि लोग गर्भिनीरोधकों का इस्तेमाल कम करें, इसके लिए चीन ने इसी महीने (जनवरी) से कंडोम और गर्भिनीरोधक गोलीयों पर भारी-भरकम टैक्स लगा दिया है। सरकार की मंशा है कि ये उद्यम महंगे होने की वजह से लोग इन्शा इस्तेमाल कम करेंगे, जिससे जन दर में बढ़ोतरी होगी। द कन्वेंशन की एक रिपोर्ट के अनुसार, चीन उन एशियाई देशों की सूची में शामिल हो गया है जो बेहद कम प्रजनन दर से जूझ रहे हैं।

प्रयागराज माघ मेला- बिना इजाजत पालकी पर आए शंकराचार्य अविमुक्तेश्वरानंद को पुलिस ने रोका

साधु को पीटा, पालकी खींच ले गए, शंकराचार्य स्नान नहीं कर पाए

एजेंसी ►► प्रयागराज

प्रयागराज माघ मेले में रविवार को मौनी अमावस्या के स्नान के लिए आए शंकराचार्य स्वामी अविमुक्तेश्वरानंद की पालकी पुलिस ने रोक दी। पुलिस ने उनसे पैदल संगम जाने को कहा। शंकराचार्य के शिष्य नहीं माने और पालकी लेकर आगे बढ़ने लगे।

इस पर शिष्यों और पुलिस के बीच धक्का-मुक्का शुरू हो गई। पुलिस ने कई शिष्यों को हिरासत में ले लिया। पुलिस ने एक



साधु को चौकी में पीटा।

इससे शंकराचार्य नाराज हो गए और शिष्यों को छुड़वाने पर अड़ गए। अफसरों ने उन्हें समझाने की कोशिश की, हाथ जोड़े, लेकिन वे नहीं माने। करीब 2 घंटे तक गहमा-गहमी रही। इसके बाद पुलिस ने शंकराचार्य के कई और समर्थकों को हिरासत में ले लिया। शंकराचार्य की पालकी को खींचते हुए संगम से 1 किमी दूर ले जाया गया। इस दौरान पालकी का क्षत्रप भी टूट गया। शंकराचार्य स्नान भी नहीं कर पाए।

- इस पूरे मामले से नाराज शंकराचार्य अविमुक्तेश्वरानंद अपने शिविर में धरने पर बैठ गए हैं। उन्होंने कहा कि जब तक पुलिस प्रशासन ससम्मान प्रोटोकॉल के साथ नहीं ले जाएगा, तब तक गंगा स्नान नहीं करूंगा।
- वहीं, प्रयागराज के डीएस मनीष कुमार वर्मा ने कहा- स्वामी अविमुक्तेश्वरानंद बिना इजाजत पालकी पर आए थे। उस समय संगम पर बहुत ज्यादा भीड़ थी। उनके समर्थकों ने बैरियर तोड़े, पुलिस के साथ धक्का-मुक्का की। हम इस पूरे मामले की जांच कर रहे हैं।

19 संक्रमित मिले इनमें 15 नाबालिग मरीज सामने आए, एक अंधेड़ इंदौर में भर्ती

नीमच-मंदसौर जिले में गुइलेन-बेरे-सिंड्रोम फैला, 2 बच्चों की मौत

दैनिक अवन्तिका ►► मंदसौर/नीमच

नीमच जिले के बाद मंदसौर में भी गुइलेन-बेरे-सिंड्रोम के मरीजों के सामने आने से कोहराम मच गया है। इस बीमारी से ग्रसित दो बच्चों की मौत का मामला सामने आ चुका है। अब तक 19 संक्रमित सामने आए हैं जिनमें से एक अंधेड़ को इंदौर में भर्ती किया गया है। संक्रमितों में 15 नाबालिग शामिल हैं।

मंदसौर जिले में भी गुइलेन-बेरे-सिंड्रोम को लेकर हड़कंप मच गया है। गरीब क्षेत्र के गांव कोटड़ा बुजुर्ग में 50 वर्षीय गोपाल पाटीदार में इस सिंड्रोम के लक्षण पाए गए हैं। मरीज का उपचार फिलहाल इंदौर के निजी अस्पताल में जारी है। स्वास्थ्य विभाग द्वारा इस मामले की पुष्टि कर दी गई है। मामले की सूचना मिलते ही स्वास्थ्य विभाग अलर्ट मोड पर आ गया। स्वास्थ्य विभाग की टीम ने गांव के सभी घरों का सर्वे कर 3801 लोगों को स्कैनिंग की है। सर्वे में चार लोगों को बुखार पाया गया, जिनके सैंपल जांच के लिए भेजे गए हैं। गांव में अतिरिक्त टीमें तैनात कर दी गईं। **मनासा में दो की मौत**- नीमच के मनासा में कस्बे में गुलियन-बेरी सिंड्रोम 'जीबीएस' का प्रकोप बढ़ गया है। अब तक इस बीमारी से दो बच्चों की मौत हो चुकी है। जबकि, 17 लोग संक्रमित हैं। इनमें से 15 मरीज नाबालिग हैं, जिससे स्थिति और अधिक गंभीर हो गई है। चार नए मामले सामने आने के बाद इस सिंड्रोम से कुल संक्रमितों की संख्या 13 से बढ़कर 17

- **संभागायुक्त प्रभावित क्षेत्र में पहुंचे**- शुक्रवार को उज्जैन संभागायुक्त ने भी प्रभावित क्षेत्र का दौरा कर मरीजों और उनके परिजनो से बातचीत की थी। फिलहाल भीपल और उज्जैन से आई विशेषज्ञों की टीमें मनासा में डेरा डाले हुए हैं। ये टीमें लगातार जांच, स्क्रीनिंग और सैंपल कलेक्शन कर बीमारी के कारणों और स्रोत का पता लगाने में जुटी हैं।
- **घर-घर सर्वे और स्क्रीनिंग की जाए**- स्थिति की गंभीरता को देखते हुए प्रदेश के उपमुख्यमंत्री एवं लोक स्वास्थ्य व चिकित्सा शिक्षा मंत्री राजेंद्र शुक्ल शनिवार को मनासा पहुंचे। उपमुख्यमंत्री ने अधिकारियों को निर्देश दिए कि घर-घर सर्वे और स्क्रीनिंग में किसी भी प्रकार की लापरवाही न हो। डिप्टी सीएम ने वार्ड नंबर 15 में जीबीएस से मृतक सोनू पिता पुरण सोनी के परिजनो से मुलाकात कर उन्हें सात्वना दी और पूरे मामले की जानकारी ली। इसके साथ ही उन्होंने चल रहे स्क्रीनिंग कार्य का मौके पर निरीक्षण भी किया।

- **टीम ने पानी के नमूने लिए**- स्थिति की गंभीरता को देखते हुए लोक स्वास्थ्य यांत्रिकी विभाग की टीम मंदसौर और भानपुर से ग्राम कोटड़ा बुजुर्ग पहुंची। टीम ने पूरे गांव का निरीक्षण किया और जल स्रोतों की जांच की। गांव के विभिन्न स्थानों से पानी के सैंपल लिए, जिनमें गोपाल पाटीदार के घर के पास के जल स्रोत और गांव के कुओं का पानी शामिल है। सभी सैंपल जांच के लिए मंदसौर प्रयोगशाला भेजे।
- **गांव में सतर्कता, ग्रामीणों से अपील**- फिलहाल गांव में सतर्कता बरती जा रही है और सभी आवश्यक कदम उठाए जा रहे हैं, ताकि किसी भी प्रकार का संक्रमण फैलने से रोका जा सके। ग्रामीणों से भी अपील की गई है कि वे केवल स्वच्छ और सुरक्षित पानी का ही उपयोग करें तथा स्वास्थ्य विभाग द्वारा दी जा रही हिदायतों का पालन करें।

हो गई। संक्रमितों में 4 से 17 वर्ष आयु वर्ग के बच्चों और किशोरों की संख्या सबसे अधिक है। केवल दो वयस्क मरीज ही इस बीमारी की चपेट में आए हैं। बच्चों में तेजी से फैल रहे संक्रमण को देखते हुए स्वास्थ्य विभाग अलर्ट मोड पर है। बीमारी के कारण और स्रोत का पता लगाया जा रहा है।

महाराष्ट्र में दर्दनाक हादसा

तेज रफ्तार कार पेड़ से टकराई, 5 लोगों की मौत

एजेंसी ►► सोलापुर

महाराष्ट्र के सोलापुर से बड़े सड़क हादसे की खबर सामने आई है। महाराष्ट्र में सोलापुर-पुणे राष्ट्रीय राजमार्ग पर एक तेज रफ्तार कार अनियंत्रित होकर सड़क किनारे पेड़ से जा टकराई। इस भीषण हादसे में कार सवार पांच लोगों की मौके पर ही मौत हो गई, जबकि एक महिला गंभीर रूप से घायल हो गई। घायल महिला को तत्काल अस्पताल पहुंचाया गया, जहां उसका इलाज जारी है। पुलिस मृतकों की पहचान करने में जुटी हुई है। प्राप्त जानकारी के अनुसार, हादसा मांहेल क्षेत्र के देवदरी पाटी के पास हुआ। बताया जा रहा है कि सभी लोग पनवेल से अक्कलकोट देवदर्शन के लिए आ रहे थे। रात करीब 12 बजे चालक का वाहन से नियंत्रण हट गया और कार सीधे पेड़ से टकरा गई। टक्कर इतनी जबरदस्त थी कि कार बुरी तरह क्षतिग्रस्त हो गई और मौके पर ही पांच लोगों की जान चली गई। इस घटना से इलाके में अफरा-तफरी मच गई।

सड़क किनारे बैठकर खाना खा रहे थे

कार ने 13 मजदूरों को रौंदा, 2 की मौत

दैनिक अवन्तिका ►► जबलपुर

मध्य प्रदेश के जबलपुर में रविवार को तेज रफ्तार कार ने 13 मजदूरों को कुचल दिया। हादसे में 2 मजदूरों की मौके पर ही मौत हो गई, जबकि 11 मजदूर घायल हो गए। घायलों में से 7 की हालत नाजुक है। सभी घायलों को मेडिकल कॉलेज अस्पताल रेफर किया गया है। हादसा बरेला थाना क्षेत्र के एकता चौक पर दोपहर करीब 2 बजे हुआ। मृतकों की पहचान चैनवती बाई (40 वर्ष) और लच्छू बाई (40 वर्ष) के रूप में हुई है। मृतक और सभी घायल मंडला जिले के बीजाडांडी थाना क्षेत्र के बिहारिया गांव के रहने वाले हैं। डेढ़ माह से यहां मजदूरी कर रहे थे। जानकारी के अनुसार, मजदूर



सड़क के डिवाइडर में लगी लोहे की जालियों को सफाई करने के बाद बैठकर खाना खा रहे थे। इसी दौरान बरेला से जबलपुर की ओर आ रही सफेद कार उन्हें रौंदते हुए भाग गई। स्थानीय लोगों ने तुरंत बरेला थाना पुलिस और डायल 108 को

सूचना दी। सूचना मिलते ही थाना प्रभारी अनिल पटेल पुलिस टीम के साथ मौके पर पहुंचे और घायलों को अस्पताल भिजवाया। कलेक्टर राघवेंद्र सिंह और पुलिस अधीक्षक संपत उपाध्याय भी घायलों का हाल जानने अस्पताल पहुंचे।

ईरान में हाल के प्रदर्शनों के दौरान सड़कों पर उतरे लोगों को अमेरिका के राष्ट्रपति डोनाल्ड ट्रम्प से उम्मीद थी

ट्रम्प ने हमें धोखा दिया, जब सबसे ज्यादा जरूरत थी तब समर्थन वापस लिया

एजेंसी ►► तेहरान/वाशिंगटन

ईरान में हाल के प्रदर्शनों के दौरान सड़कों पर उतरे कई लोगों को अमेरिका के राष्ट्रपति डोनाल्ड ट्रम्प से उम्मीद थी कि वे उनके लिए मददगार साबित होंगे। लेकिन अब ट्रम्प के रुख में आए बदलाव को लेकर कई ईरानी खुद को ठगा हुआ महसूस कर रहे हैं। लोगों का कहना है कि ट्रम्प ने जो कहा और बाद में जो किया, उनके बीच बहुत बड़ा फर्क था। मीडिया रिपोर्ट्स के मुताबिक, देश छोड़ गए एक ईरानी ने कहा कि वह ट्रम्प ने यह कहा कि अब और हत्याएं नहीं होंगी, तो लोग सन्न रह गए। लोगों में गुस्सा था



और वे कहते रहे कि उन्हें तोप का चारा बना दिया गया। उनका मानना था कि ट्रम्प ने उन्हें धोखा दिया और बेवकूफ बनाया। कई लोगों का मानना है कि ट्रम्प के बयानों की वजह से लोगों को उम्मीद जाली थी और उन्होंने जान जोखिम में डालकर प्रदर्शन किया, लेकिन जब सबसे ज्यादा जरूरत थी तब अमेरिका का समर्थन खत्म हो गया। ईरान में 28 दिसंबर से जारी हिंसक प्रदर्शन में अबतक 5 हजार लोगों की मौत हो गई। इनमें करीब 500 सुरक्षाकर्मी शामिल हैं। एक ईरानी अधिकारी ने नाम न बताने की शर्त पर रॉयटर्स को यह जानकारी दी है। उन्होंने बताया कि सबसे ज्यादा हिंसक झड़पें उत्तर-पश्चिम ईरान के कुर्द इलाकों में हुईं, जहां हालात सबसे ज्यादा खराब थे।

ग्रीनलैंड- ट्रम्प के विरोध में हजारों लोग सड़कों पर

हमारा देश बिकाऊ नहीं, अमेरिका के साथ ट्रेड एग्रीमेंट रोकने की तैयारी में यूरोपीय संघ

एजेंसी ►► नुजक

ग्रीनलैंड में ट्रम्प के विरोध में शनिवार को हजारों लोग सड़कों पर उतर आए। लोगों ने अमेरिकी राष्ट्रपति ट्रम्प के ग्रीनलैंड पर कब्जे को लेकर दिए बयानों पर नाराजगी जताई। प्रदर्शनकारियों ने 'ग्रीनलैंड बीकी के लिए नहीं है' के नारे लगाए। बर्फीली सड़कों के बीच प्रदर्शनकारी ग्रीनलैंड की राजधानी नुजक के डाउनटाउन से अमेरिकी वाणिज्य दूतावास तक पहुंचे। इस दौरान उन्होंने राष्ट्रीय झंडे लहराए और विरोधी पोस्टर थामे रहे। पुलिस के मुताबिक यह अब तक का सबसे बड़ा प्रदर्शन माना जा रहा है, जिसमें नुजक की लगभग एक-चौथाई आबादी शामिल हुई। इसी दौरान अमेरिका ने यूरोप के 8 देशों पर 10% टैरिफ लगाने का ऐलान कर दिया। ये देश ग्रीनलैंड पर अमेरिका के कब्जे की धमकी का विरोध कर रहे थे। इससे ग्रीनलैंड



के लोगों में ट्रम्प को लेकर गुस्सा और बढ़ गया। दूसरी ओर यूरोपीय संघ के सांसद अमेरिका के साथ हुए ट्रेड एग्रीमेंट की मंजूरी रोकने की तैयारी में हैं। यूरोपियन पीपुल्स पार्टी के अध्यक्ष मैनफ्रेड वेबर ने शनिवार को सोशल मीडिया पर पोस्ट कर कहा कि ट्रम्प की ग्रीनलैंड धमकियों के कारण अमेरिका से समझौते को मंजूरी देना संभव नहीं है।

महाकाल के दरबार में पुलिसकर्मियों ने लगाई अर्जी

5500 जवान पहुंचे महाकाल दरबार, बड़ी अनोखी है इनकी मांग

वर्दी का अपमान और बच्चों के भविष्य की चिंता

दैनिक अवन्तिका ► उज्जैन

मध्यप्रदेश पुलिस के ट्रेड आरक्षक कैडर के सिपाही और हवलदारों ने अफसरों की व्यक्तिगत सेवा और ह्दअर्दली व्यवस्थाह्म के खिलाफ मोर्चा खोल दिया है। प्रदेश के इतिहास में पहली बार कुक, नाई, घोबी और स्वीपर जैसे पदों पर तैनात 5500 पुलिसकर्मियों ने अपनी व्याथा लेकर बाबा महाकाल के दरबार में हाजिरी लगाई। पुलिसकर्मियों के एक प्रतिनिधि मंडल ने महाकाल के चरणों में लिखित अर्जी



सौंपकर मुख्यमंत्री के हृदय में करुणा जगाने की प्रार्थना की है, ताकि उन्हें इस अपमानजनक व्यवस्था से मुक्ति मिल सके। महाकाल को सौंपी गई अर्जी में

पुलिसकर्मियों ने अपना दर्द साझा करते हुए लिखा कि हमारी वर्दी आज अपमान से झुकी हुई है। हम नहीं चाहते कि हमारे बच्चे हमें गुलाम समझें। इन जवानों

का कहना है कि वे देश की सेवा के लिए पुलिस बल में भर्ती हुए थे, लेकिन आज भी वे अफसरों के घरों में कुक, नाई और मोची का काम करने को मजबूर हैं। उन्होंने मांग की है कि उन्हें ट्रेड आरक्षक से हटाकर जनरल ड्यूटी (जीडी) में मर्ज किया जाए, ताकि वे कानून व्यवस्था की मुख्धारा में शामिल हो सकें।

पदोन्नति के बाद भी करना पड़ रहा है चाकरी का काम

पुलिसकर्मियों ने बताया कि ट्रेड कैडर में भर्ती हुए जवान सात साल की सेवा के बाद जिला पुलिस के सहयोगी बनने के पात्र हो जाते हैं। विडंबना यह है कि पिछले 12 वर्षों से उनके जनरल ड्यूटी में संविलियन पर रोक लगी हुई है। हालात यह हैं कि कई जवान पदोन्नति पाकर सब इंस्पेक्टर स्तर तक पहुंच गए हैं, लेकिन विभाग उनसे अब भी अफसरों के घरों में स्वीपर और कुक का ही काम करवा रहा है। पड़ोसी राज्यों में इन कैडरों को मर्ज कर पुलिस बल की कमी पूरी की जा रही है, परंतु मध्य प्रदेश में यह प्रक्रिया ठप पड़ी है।

2012 में बंद हुए थे संविलियन के द्वार

अर्जी के माध्यम से ट्रेड आरक्षकों ने बताया कि मध्य प्रदेश में पहले प्रचलित नियम के तहत पांच वर्ष की संतोषजनक सेवा के बाद उन्हें जनरल ड्यूटी में शामिल कर लिया जाता था। वर्ष 2012 में तत्कालीन पुलिस महानिदेशक द्वारा इस व्यवस्था को बंद कर दिया गया था। जवानों का आरोप है कि निजी स्वार्थों के चलते इस नियम को खत्म किया गया ताकि अफसरों को घरों में मुफ्त के सहायक मिलते रहें। अब इन 5500 जवानों ने महाकाल से न्याय की गुहार लगाई है ताकि उन्हें भी सम्मानजनक पुलिस ड्यूटी का अवसर मिल सके।

न्यूज़ ब्रीफ

स्वास्थ्य अधिकारी ने

वस्तुस्थिति से कराया अवगत

इंदौर। विभिन्न समाचार पत्रों में 16 जनवरी को प्रकाशित समाचार 'भागीरथपुरा में 24वीं मौत, 78 वर्षीय महिला ने इलाज के दौरान दम तोड़ा', उक्त समाचार के संबंध में स्वास्थ्य विभाग द्वारा वस्तुस्थिति से अवगत कराते हुए समाचार का खण्डन किया गया है। मुख्य चिकित्सा एवं स्वास्थ्य अधिकारी डॉ. माधव प्रसाद हासानी ने बताया कि वस्तु स्थिति यह है कि सुभद्राबाई पति वसंतराव पंवार की मृत्यु उल्टी-दस्त से नहीं हुई है। इसकी पुष्टि मेट्रो अस्पताल प्रबंधन ने भी की है, जहाँ उनका इलाज चल रहा था। विभिन्न समाचार पत्रों में सुभद्राबाई पति वसंतराव पंवार की डायाग्निस से मृत्यु होने का समाचार मुक्का के पुत्र डॉ. सतीश पंवार ने पढ़ी, जो स्वयं के एनेस्थीसिया के विशेषज्ञ हैं, ने मुख्य चिकित्सा एवं स्वास्थ्य अधिकारी डॉ. माधव प्रसाद हासानी को अवगत कराया कि माताजी को पूर्व से हृदय रोग था तथा सीने में दर्द की शिकायत के साथ उन्हें भर्ती कराया गया था।

पर्यटन विभाग द्वारा कसरावद में सेमिनार आयोजित किया

इंदौर। भारत पर्यटन इंदौर पर्यटन मंत्रालय भारत सरकार के द्वारा केंद्रीय विद्यालय कसरावद के युवा टूरिज्म क्लब के विद्यार्थियों एवं अन्य विद्यार्थियों को पर्यटन के महत्व एवं पर्यटन में केरियर बनाने एवं भारत सरकार की पर्यटन योजनाओं की जानकारी देने के उद्देश्य से एक सेमिनार का आयोजन किया गया। इस कार्यक्रम में केंद्रीय विद्यालय कसरावद के लगभग 80 विद्यार्थियों ने भाग लिया। कार्यक्रम में पर्यटन विषय पर एक प्रश्नोत्तरी प्रतियोगिता का आयोजन भी किया गया, जिसमें विजेता विद्यार्थियों को पुरस्कार दिए गए। इस कार्यक्रम का उद्देश्य युवा पीढ़ी को पर्यटन के प्रति जागरूक करना तथा पर्यटन स्थलों को साफ स्वच्छ रखने, विरासत को कोई क्षति ना पहुंचाएं, अगर कहीं कोई ऐसा करते हुए दिखे तो वह उन्हें भी ऐसा करने से रोके। इस तरह से हमारे युवा पीढ़ी ही पर्यटन की बांड एंबेसडर होगी।

सीएम ने पंचायत सचिव सम्मेलन को किया संबोधित

इंदौर। मुख्यमंत्री डॉ. मोहन यादव ने राष्ट्रपिता महात्मा गांधी का स्मरण करते हुए कहा कि सच्चे अर्थों में भारत की आत्मा गांवों में बसती है। अगर देश का विकास करना है तो गांवों को विकसित करें, देश अपने आप आगे बढ़ता चला जाएगा। इसी उद्देश्य से प्रदेश सरकार ने शहरी क्षेत्र के साथ ग्रामीण अंचलों में उद्योग स्थापित करने का संकल्प लिया है। उन्होंने कहा कि हमारे गांव ही स्वावलंबी भारत की नींव हैं। राज्य सरकार पंचायती राज व्यवस्था के माध्यम से सभी क्षेत्रों में कार्य कर रही है। प्रदेश के किसानों की समृद्धि और ग्रामीण विकास को गति प्रदान करने के लिए राज्य सरकार ने वर्ष-2026 को कृषि कल्याण वर्ष घोषित किया है। इसमें 16 अलग-अलग विभागों को शामिल किया गया है। कृषि कल्याण वर्ष में खाद्य प्रसंस्करण, पशुपालन, मत्स्य पालन और लघु-कुटीर उद्योग सहित सभी विभागों की योजनाओं का लाभ पंचायत हितग्राहियों को मिलेगा। ग्रामीण विकास में पंचायत सचिवों की भूमिका अत्यधिक महत्वपूर्ण है। मुख्यमंत्री डॉ. यादव शुक्रवार को भेल देशहरा मैदान पर आयोजित प्रदेश स्तरीय पंचायत सचिव सम्मेलन को संबोधित कर रहे थे। मुख्यमंत्री डॉ. यादव के सम्मेलन में पहुंचने पर करतल ध्वनि और नारों से उनका स्वागत किया गया। मुख्यमंत्री डॉ. यादव को पंचायत सचिव महासंघ के प्रतिनिधियों द्वारा बड़ी माला और पुष्प-गुच्छ भेंट कर स्वागत किया।

महाकालेश्वर भगवान के दर्शन किए

महानारयमन सिंधिया भस्म आरती में हुए शामिल

दर्शन के उपरांत, सिंधिया ने अपने अनुभव साझा किए

दैनिक अवन्तिका ► उज्जैन

मध्य प्रदेश क्रिकेट एसोसिएशन के अध्यक्ष महानारयमन सिंधिया ने आज ज्योतिर्लिंग भगवान श्री महाकालेश्वर के प्रातःकालीन भस्म आरती में दर्शन लाभ लिए। दर्शन के उपरांत, सिंधिया ने अपने अनुभव साझा किए। उन्होंने मंदिर की व्यवस्थाओं की सराहना करते हुए कहा कि श्रद्धालुओं के लिए दर्शन की व्यवस्था बहुत अच्छे से की गई है। दर्शन उपरांत श्री महाकालेश्वर मंदिर प्रबंध समिति की ओर से श्री सिंधिया का स्वागत एवं सत्कार किया गया।



महा आर्यमन ने आज महाकालेश्वर मंदिर पहुंचकर बाबा महाकाल के दर्शन किए। उन्होंने महाकाल की विधि विधान से पूजा अर्चना की। महानारयमन ने महाकाल से प्रार्थना की इस दौरान वे काफी देर

तक आंखें बंद कर हाथ जोड़कर बाबा महाकाल के सामने खड़े रहे। महानारयमन सिंधिया ने महाकालेश्वर ज्योतिर्लिंग मंदिर में चांदी द्वार से बाबा महाकाल के दर्शन किए।

मंदिर परिवार के साथ मेरा पीढ़ियों से रिश्ता है

बाबा महाकाल के दर्शन करने के बाद महानारयमन सिंधिया ने मीडिया से कहा कि इस पुरे मंदिर परिवार के साथ मेरा पीढ़ियों से रिश्ता है और मैं आप सबको कहना चाहूंगा कि आज जिस तरीके से भस्म आरती हमने देखी है, मैं चाहता हूं कि पूरे देश के लोग यहां आएँ और भस्म आरती का आनंद लें। देशवासियों से कहना चाहूंगा कि आप भी बाबा महाकाल का नाम लें। बाबा महाकाल के अच्छे से दर्शन होने पर आपने सबको बहुत-बहुत धन्यवाद दिया और कहा कि जिस तरह से मुझे दर्शन करवाए हैं और सभी के लिए यहां पर व्यवस्था की है। वह बहुत अच्छे से की गई है। बड़े आराम से लोग यहां पर दर्शन कर रहे हैं।

दो दिवसीय अंतर्राष्ट्रीय शोध संगोष्ठी का हुआ आयोजन

दैनिक अवन्तिका ► इंदौर

शासकीय महारानी लक्ष्मीबाई कन्या स्नातकोत्तर महाविद्यालय, इंदौर द्वारा उच्च शिक्षा विभाग मध्य प्रदेश शासन भोपाल के सहयोग से रसमकालीन कला साहित्य, संगीत एवं नृत्य का विज्ञान एवं समाज विज्ञान से अंतर्संबंध विषय पर 16 और 17 जनवरी को दो दिवसीय अंतरराष्ट्रीय शोध संगोष्ठी का आयोजन किया गया। इस कार्यक्रम का आयोजन महाविद्यालय के प्राचार्य डॉ. बी. डी. श्रीवास्तव के संरक्षण, प्रशासनिक अधिकारी डॉ. वी.पी. बैरागी के मार्गदर्शन और चित्रकला विभाग एवं क्दअउ विभाग द्वारा किया गया। इस संगोष्ठी का उद्देश्य कला एवं साहित्य को विज्ञान तथा समाज विज्ञान के साथ नए दृष्टिकोण से समझने तथा समकालीन संदर्भों में उनकी प्रासंगिकता को रेखांकित करना था। कार्यक्रम का शुभारंभ कैनवास पर सभी अतिथियों द्वारा पेंटिंग बनाकर किया गया।

शुक्र का तारा अस्त होने से इस साल

बसंत पंचमी पर कोई शुभ कार्य नहीं होंगे

बसंत पंचमी पर विवाह मुहूर्त नहीं



दैनिक अवन्तिका ► उज्जैन

प्रतिवर्ष बसंत पंचमी को अब्झ मुहूर्त मानकर देशभर में विवाह, गृह प्रवेश, मुंडन जैसे मांगलिक कार्य किए जाते रहे हैं, लेकिन इस वर्ष बसंत पंचमी पर विवाह का कोई मुहूर्त नहीं है। 23 जनवरी, शुक्रवार को आने वाली बसंत पंचमी पूर्व भाद्रपद नक्षत्र, परिघ योग तथा कुंभ के उपरांत मीन राशि में चंद्रमा की साक्षी में रहेगी। धर्मशास्त्र के अनुसार, शुक्र या गुरु का तारा अस्त होने पर विवाह जैसे



संस्कार वर्जित माने जाते हैं। इसी कारण इस बार बसंत पंचमी पर विवाह का मुहूर्त नहीं बन रहा है। उज्जैन के ज्योतिषाचार्य पंडित अमर डिब्बेवाला के अनुसार, माघ मास के शुक्ल पक्ष की पंचमी को बसंत पंचमी

इस बार अधिक मास ज्येष्ठ माह में रहेगा

इस बार अधिक मास ज्येष्ठ माह में आने वाला है जो 17 मई से 15 जून तक रहेगा। इस दौरान विवाह आदि कार्य नहीं किए जा सकेंगे। साथ ही शुद्ध ज्येष्ठ मास का जब आरंभ होगा तो विवाह के योग पुनः बनेंगे, किंतु जो घर का बड़ा बेटा या बड़ी बेटा हो तो बड़े बच्चों का विवाह ज्येष्ठ मास में नहीं करना चाहिए। बसंत पंचमी पर श्री महाकालेश्वर मंदिर में बाबा महाकाल का विशेष श्रृंगार किया जाता है। प्रातः होने वाली भस्म आरती में बाबा को पीले और बसंती पुष्प अर्पित किए जाते हैं। संध्या आरती के दौरान भगवान को गुलाल समर्पित किया जाएगा। बाबा महाकाल का माता सरस्वती स्वरूप में श्रृंगार किया जाता है। इस दौरान भगवान महाकाल के भोग में पीले पकवान विशेष रूप से शामिल किए जाते हैं।

कहा जाता है। इसी दिन खटवांग जयंती और तक्षक पंचमी का भी संयोग रहता है। सामान्यतः इस तिथि को विवाह, गृह प्रवेश और अन्य मांगलिक कार्य शुभ माने जाते हैं, किंतु शुक्र तारा अस्त होने से इस बार ये उपक्रम संभव नहीं होंगे।

घट्टिया में करोड़ों रुपए की लागत के भूमिपूजन एवं

लोकार्पण कार्यक्रम

पूजन, 32.00 लाख रुपए की लागत से नवीन पंचायत भवन जयरामपुरा भूमि पूजन, 32.00 लाख रुपए की लागत से नवीन पंचायत भवन गोयला बुजुर्ग भूमि पूजन, 25.00 लाख रुपए की लागत से सामुदायिक भवन निर्माण पिपल्याहामा भूमि पूजन, 15.00 लाख रुपए की लागत से सामुदायिक भवन निर्माण बिरमखेडी भूमि पूजन, 25.00 लाख रुपए की लागत से सामुदायिक भवन निर्माण गुराडिया गुर्जर भूमि पूजन, 25.00 लाख रुपए की लागत से सामुदायिक भवन निर्माण तुमडावदा भूमि पूजन और 15.00 लाख रुपए की लागत से रुपए की लागत से सामुदायिक भवन निर्माण रूदाहेडा भूमि पूजन किया गया।

लाडली बहनों के खाते में आई राशि

मुख्यमंत्री ने की 49 करोड़ रुपए से अधिक की राशि सिंगल क्लिक से जारी

दैनिक अवन्तिका ► उज्जैन

मुख्यमंत्री डॉ. मोहन यादव ने राज्य स्तरीय लाडली बहना योजना के नर्मदापुरम जिले के माखननगर से लाइव प्रसारण के दौरान उज्जैन जिले की लाडली बहनों के खातों में योजना की राशि की बत्तीसवीं किश्त के रूप में डेढ़ हजार रुपए की राशि जमा की।

जिला कार्यक्रम अधिकारी बृजेश त्रिपाठी ने बताया कि योजनांतर्गत इस लाइव प्रसारण कार्यक्रम में जिले की 3,36,666 बहनों के खातों में कुल 49,36,16,200 रुपए की राशि जमा की गई है। जिले में लाइव प्रसारण कार्यक्रम को सभी 2127 आंगनवाड़ी केंद्रों के माध्यम से, सभी नगरीय निकायों उनके वार्डों में तथा सभी 609 ग्राम पंचायतों में जनसामान्य द्वारा विशेषकर महिलाओं द्वारा उत्साह पूर्वक टीवी अथवा



माखन नगर में रोड-शो किया- मुख्यमंत्री डॉ. यादव ने माखन नगर में रोड-शो किया। नगर के मुख्य मार्गों पर खुले वाहन में सवार होकर मुख्यमंत्री ने नागरिकों का अभिवादन किया। रोड-शो के मार्ग पर विभिन्न स्थानों पर मुख्यमंत्री डॉ. यादव का नागरिकों ने पुष्प-वर्षा कर स्वागत किया। क्षेत्रीय सांसद दर्शन सिंह चौधरी ने कहा कि मुख्यमंत्री डॉ. यादव ने प्रदेश का चहुंमुखी विकास किया है। आज सोहागपुर विधानसभा में 206 करोड़ से अधिक लागत के 35 विकास कार्यों का लोकार्पण और 58 कार्यों का भूमि-पूजन हुआ है। नर्मदापुरम में 11 करोड़ रुपये की लागत से तहसील कार्यालय, माखन नगर में विश्राम गृह, ग्रामीण सड़क और सिवनी मालवा में अस्पताल के भवनों का लोकार्पण हुआ है। नर्मदापुरम में नया पॉलिटेक्निक कॉलेज बनेगा।

मोबाइल के माध्यम से देखा गया। कलेक्टर रोशन कुमार सिंह के मार्गदर्शन में संपन्न उक्त सभी कार्यक्रमों की लाइली बहनों के उत्साह वर्धन हेतु स्थानीय जनप्रतिनिधि एवं गणमान्य नागरिक गण भी उपस्थित थे।

न्यूज-कॉलम



सर्व ब्राह्मण समाज महिला मंडल द्वारा

पारंपरिक हल्दी-कुमकुम कार्यक्रम संपन्न

मंडलेश्वर। सर्व ब्राह्मण समाज महिला मंडल की ओर से आपसी सौहार्द, संस्कृति एवं परंपराओं को सहेजने के उद्देश्य से हल्दी-कुमकुम कार्यक्रम का आयोजन किया गया। कार्यक्रम में समाज की महिलाओं ने उत्साहपूर्वक सहभागिता करते हुए एक-दूसरे को हल्दी-कुमकुम लगाकर सुख-समृद्धि एवं अखंड सौभाग्य की कामना की।महिला मंडल की रीठा जोशी ने बताया की इस अवसर पर सभी सखियों ने परंपरा अनुसार आपस में सुहाग सामग्री भेंट की, जिससे कार्यक्रम का माहौल उल्लासपूर्ण और आत्मीय बन गया। महिलाओं ने पारंपरिक रीति-रिवाजों का पालन करते हुए समाज की एकता और सांस्कृतिक मूल्यों को सुदृढ़ करने का संदेश दिया।कार्यक्रम में महिलाओं ने खेल किए जिसमें रानू उपाध्याय प्रथम और मंगला तिवारी द्वितीय स्थान पर रही।कार्यक्रम के दौरान भजन, मंगल गीत एवं आपसी संवाद ने आयोजन को और भी यादगार बना दिया। महिला मंडल की सदस्यों ने भविष्य में भी ऐसे सामाजिक एवं सांस्कृतिक कार्यक्रमों के आयोजन की बात कही। आयोजन के अंत में सभी उपस्थित महिलाओं का आभार व्यक्त किया गया।

काँग्रेस विधायक फूलसिंह बरैया के शर्मनाक बयान को लेकर पुतला दहन



बुरहानपुर। काँग्रेस विधायक फूलसिंह बरैया द्वारा दिया गया महिला विरोधी शर्मनाक बयान को लेकर बुरहानपुर जिला भारतीय जनता पार्टी एवं महिला मोर्चा द्वारा कमल तिराहा पर उनका पुतला दहन किया गया। इस दौरान उपस्थित महिला मोर्चा द्वारा जमकर नारेबाजी करते हुए काँग्रेस एवं उसके विधायक फूलसिंह बरैया पर जमकर आक्रोश व्यक्त किया।भाजपा जिलाध्यक्ष डॉ. मनोज जी माने, शहर की प्रथम नागरीक महापौर श्रीमती माधुरी अतुल पटेल, महिला मोर्चा अध्यक्ष श्रीमती किरण रायकवार, कार्यक्रम प्रभारी श्रीमती उमा कपूर ने काँग्रेस विधायक फूलसिंह बरैया के बयान की कड़ी निंदा करते हुए उसे शर्मनाक करार दिया। उन्होंने बताया कि काँग्रेस की विचारधारा ही महिला विरोधी रही है। आपने तत्काल प्रभाव से उनकी सदस्यता रद्द करने हेतु विधानसभा अध्यक्ष से मांग की है।

केन्द्रीय जेल में किंवज प्रतियोगिता का आयोजन किया गया

बड़वानी। सांस्कृतिक विभाग द्वारा जेल विभाग के समन्वय से गीता जयंती के उपलक्ष्य पर गीता महोत्सव के अंतर्गत पूरे प्रदेश स्तर पर श्रीमद् भगवद् गीता पर आधारित किंवज प्रतियोगिता का आयोजन किया गया था। जिसमे मध्यप्रदेश की जेलो मे निरुद्ध बंदियों के लिए भी विशेष किंवज प्रतियोगिताएं आयोजित की गई थी। जिसमे केन्द्रीय जेल बड़वानी के लगभग 29 बंदियों द्वारा प्रतियोगिता मे भाग लिया गया था। केन्द्रीय जेल बड़वानी मे निरुद्ध बंदी राजेन्द्र पिता मंगुसिंह को प्रथम पुरस्कार व बंदी अक्षय पिता राजेन्द्र जोशी को द्वितीय पुरूस्कार के लिए चयनित किया गया।जेल अधीक्षक सुश्री शेफाली तिवारी ने बताया कि विजेता प्रतिभागियों को पुरस्कृत करने हेतु बंदियों के परिजनो को नामांकित कर उनकी ओर से पुरस्कार लेने हेतु भारत भवन भोपाल मे आयोजित कार्यक्रम मे भाग लिया गया। मुख्यमंत्री डॉ. द्वारा 16 जनवरी को भारत भवन भोपाल मे किंवज प्रतियोगिता मे विजेता प्रतिभागियों के परिजनो को पुरस्कृत किया।

मध्यप्रदेश जन अभियान परिषद द्वारा विकासखंड स्तरीय कार्यशाला सम्पन्न



बाग। मध्यप्रदेश जन अभियान परिषद द्वारा विकासखंड स्तरीय कार्यशाला सम्पन्न हुई।यह कार्यशाला का आयोजन शासकीय महाविद्यालय बाग में रखा गया । जहां संस्था के ब्लाक समन्वयक मोहन सोलंकी ने कार्यक्रम की रुपरेखा प्रस्तुत करते हुए ग्राम चौपाल ग्राम रैली सामुहिक श्रमदान एवं पारिवारिक सम्पर्क कार्यक्रमो का आयोजन कर सामाजिक समरसता पर्यावरण संरक्षण स्वावलंबन एवं स्वदेशी नागरिक सेवा शिक्षा एवं संस्कार नशामुक्त समाज एवं गौरक्षा संरक्षण का संदेश जन जन तक पहुंचाया जा सके तथा शासन की जनकल्याणकारी योजनाओं की जानकारी एवं पात्र हितग्राहियों को उसका लाभ मिल सके । सामाजिक कार्यकर्ता संजय निंगवाल ने अपने विचार रखते हुए कहा की शासन ओर आप हम सब मिलकर समाज में ग्रामीणो के जनजीवन और उनकी आर्थिक दशा मे परिवर्तन के लिये महात्मा गांधी और पं दीनदयाल उपाध्याय द्वारा ग्राम स्वराज्य एकात्मवाद जैसे मानवीय सिध्दत प्रदान किये गये है । जिसके परिपेक्ष्य मे ग्राम विकास का मूल मंत्र समाज को प्रेरित करता है । इस दौरान मेटर्स प्रताप मोरी,सामाजिक कार्यकर्ता संजय निंगवाल नवांकुर समिति के केशरसिंह मंडलोई राजू आदि नवाकूर व प्रस्कूटन समिति के सदस्य उपस्थित थे।

सूचना

समाचार पत्र में समाचार प्रकाशन व विज्ञापन के लिए संपर्क करें

मोबा. 7771090777, 7773077762

सुने घरों में ताले तोड़कर चोरी करने वाला शातिर बदमाश गिरफ्तार

17 आपराधिक मामलों में

दर्ज है आरोपी का नाम

'दैनिक अवन्तिका' ►► मंडलेश्वर

थाना मंडलेश्वर पुलिस ने सुने घरों में ताले तोड़कर चोरी करने वाले एक शातिर बदमाश को गिरफ्तार करने में सफलता हासिल की है। पुलिस ने ग्राम खेरवा जागीर निवासी मोला अली को गिरफ्तार कर उसके कब्जे से लगभग 4 लाख 4 हजार रुपये कीमत के सोने-चांदी के आभूषण बरामद किए हैं। आरोपी के विरुद्ध पूर्व से चोरी, लूट सहित कुल 17 आपराधिक प्रकरण दर्ज हैं।

थाना मंडलेश्वर पर दिनांक 4 जनवरी 2026 को फरियादी भगवान निवासी ग्राम गुलाबडू ने रिपोर्ट दर्ज कराई थी कि 3 जनवरी 2026 को अज्ञात बदमाश उनके



घर का ताला तोड़कर गोदरेज में रखे सोने-चांदी के आभूषण चोरी कर ले गया। फरियादी की रिपोर्ट पर थाना मंडलेश्वर में अपराध क्रमांक 05/2026 धारा 305(ए), 331(4) बीएनएस के तहत मामला दर्ज कर विवेचना शुरू की गई।

दिनदहाड़े हुई चोरी की घटना को गंभीरता से लेते हुए वरिष्ठ अधिकारियों के निर्देशन एवं थाना प्रभारी मंडलेश्वर दीपक यादव के नेतृत्व में विशेष पुलिस टीम गठित

की गई। टीम द्वारा घटनास्थल का निरीक्षण किया गया, आसपास के सीसीटीवी फुटेज खंगाले गए तथा मुखबिर तंत्र को सक्रिय किया गया। विवेचना के दौरान पुलिस को सूचना मिली कि चोरी की वारदात में ग्राम खेरवा जागीर निवासी मोला अली का हाथ हो सकता है।सूचना के आधार पर पुलिस ने योजनाबद्ध तरीके से कार्रवाई करते हुए आरोपी मोला अली को अभिरक्षा में लिया। न्यायालय से पुलिस रिमांड प्राप्त कर

नगर में 25 जनवरी को भव्य हिंदू सम्मेलन

'दैनिक अवन्तिका' ►► आलोट

राजाधिराज अनादि कल्पेश्वर महादेव की नगरी आलोट नगर में संघ शताब्दी वर्ष के निमित्त 25 जनवरी को माधव, मधुकर बस्ती का भव्य हिंदू सम्मेलन आयोजित करने को लेकर तैयारियां जोर शोर से प्रारंभ। सर्व समाज के हिन्दुओं को आमंत्रित कर एक वृहद बैठक स्थानीय स्वर्णकार समाज की धर्मशाला में आयोजित की गई । बैठक का संचालन जिला सह कार्यवाह विनोद पाटीदार के आतिथ्य में सम्पन्न हुई। जिसमें हिन्दू सम्मेलन को लेकर रूपरेखा तय की गई एवं दायित्व दिद् गए।

तय कार्यक्रम के अनुसार 25 जनवरी रविवार को प्रातः 10 बजे शीतलामाता मंदिर से भव्य चल समारोह निकाला जाएगा जो प्रमुख मार्गों से होता हुआ कार्यक्रम स्थल विक्रमकलब मैदान पहुंचेगा। चल समारोह में संत समाज अगवमय करेगा। चल समारोह के पश्चात भव्य हिन्दू सम्मेलन होगा जिसमें संत समाज का आशीर्वाचन एवं वरिष्ठ वक्ता का बौद्धिक होगा। बैठक में जिला सह कार्यवाह विनोद पाटीदार ने बताया कि



समाज में एकता, समरसता और सांस्कृतिक चेतना को सुदृढ़ करने के संकल्प को लेकर हिंदू सम्मेलन आयोजित किया जा रहा है। बैठक के दौरान कार्य व्यवस्था को लेकर कार्यक्रम की भव्यता को लेकर सकल हिंदू समाज के युवा, वरिष्ठ एवं मातृशक्ति को विभिन्न दायित्व दिए गए।

सम्मेलन के निमित्त नगर स्वेच्छिक बंद, नगर सज्जा, घर घर आग्रह, घर घर पौले चावल का वितरण, नगर को भगवमय बनाना, रंगमंचीय नाट्य प्रदर्शन, महापुरुषों की चित्र प्रदर्शनी, प्रभात फेरी, संध्या फेरी निकालना, प्रमुख मंदिरों में भव्य आरती करवाना जैसे विषयों पर विचार विमर्श किया गया एवं सम्मलेन की

दिव्यता, भव्यता का संकल्प लिया गया। आलोट नगर के माधव एवं मधुकर बस्ती के हिंदू सम्मेलन को लेकर संयोजक कमल गुप्ता, सह संयोजक दिनेश प्रजापत, नटवर राव, अर्जुन राठौर, मनीष पांचाल, संजय मीणा, विजेंद्र सिंह डोंडिया, विनायक जंगलवा, राजेश प्रजापत, परोक्ष भरावा, को मनोनीत किया गया ।

उक्त कार्यक्रम के प्रबंधक शैलेश आंचलिया, अशोक शर्मा, सह प्रबंधक मोहक मेहता, रमेश नायक, व्यवस्था प्रमुख अशोक कुंवाडिया, धर्मेन्द्र सिंह सोलंकी, तथा मीडिया प्रभारी जीतू वरोला, वैभव मंदलीया, राजेश मंडवोरिया को मनोनीत किया गया।

सावित्री ठाकुर ने खण्डवा में खेल दिवस समारोह में गिनाई सरकार की उपलब्धियां

'दैनिक अवन्तिका' ►► खण्डवा

केन्द्रीय मंत्री सावित्री ठाकुर दो दिवसीय प्रवास पर खंडवा जिले में पहुंची। शुक्रवार को जहां केन्द्रीय मंत्री ने तीर्थ नगरी ओंकारेश्वर में भोले बाबा के दर्शन किए वहीं शनिवार को संत सिंगाजी समाधि स्थल पर पहुंचकर पूजा अर्चना कर दर्शन किए, पूजा अर्चना कर दर्शन किए एवं बाल भारती स्कूल में आयोजित कार्यक्रम में उपस्थित हुईं।

समाजसेवी व प्रवक्ता सुनील जैन ने बताया केन्द्रीय मंत्री सावित्री ठाकुर के साथ सांसद ज्ञानेश्वर पाटिल पाटिल क्षेत्र के विधायक नारायण पटेल पूर्व जिला अध्यक्ष सेवादास पटेल साथ थे। प्रवक्ता सुनील जैन ने बताया कि केन्द्रीय मंत्री ने स्कूल में आयोजित कार्यक्रम को संबोधित करते हुए कहा कि प्रधानमंत्री नरेंद्र मोदी के नेतृत्व में देश और प्रदेश निरंतर प्रगति के पथ पर अग्रसर हैं। सरकार की योजनाओं का लाभ समाज के हर वर्ग तक पहुंच रहा है। केंद्र और प्रदेश सरकार द्वारा महिलाओं के सशक्तिकरण को लेकर योजनाओं के माध्यम से कार्य किया जाकर महिलाओं को सशक्त किया जा रहा है। सरकार द्वारा बच्चों से लेकर बुजुर्गों तक के लिए सरकार ने योजनाएं बनाई है जिसका लाभ वे प्राप्त कर रहे हैं।

सुनील जैन ने बताया कि केन्द्रीय राज्यमंत्री

सकल क्षत्रिय माली समाज के परिचय सम्मेलन में दिखी एकजुटता



खरगोन। सकल क्षत्रिय सकल माली समाज का पहला युवक-युवती परिचय सम्मेलन सीता मंगल भवन में आयोजित किया गया। सम्मेलन में बतौर मुख्य अतिथि विधायक बालकृष्ण पाटीदार ने समाज के विवाह योग्य युवक-युवतियों के बायोडेटा से संग्रहित शुभमंगल परिचय से परिणय स्मारिका का समारोहपूर्वक विमोचन किया। समारोह में विधायक ने समाजजनों की उपस्थिति देखते हुए कहा कि ऐसे आयोजन सामाजिक एकता को बढ़ावा देने के साथ ही उसे विकास और उन्नति की ओर अग्रसर करते है। ऐसे आयोजन हर समाज में होते रहे इसके लिए एश्वर में जल्द दो बड़े सार्वजनिक भवनों की सौगात शहरवासियों को मिलने वाली है। यह भवन नवग्रह कॉरिडोर बड़े हॉल और किला मैदान परिसर में गीता भवन के में रूप में निमाणीधीन है, जो जल्द ही समाज को लोकार्पित करेंगे। यह भवन सामाजिक सुरक्षा, पारिवारिक मेलजोल और संस्कारों को अगली पीढ़ी तक पहुंचाने का माध्यम साबित होंगे। समाज के कोषाध्यक्ष कैलाश माली, प्रचार- प्रमुख पंकज सोलंकी, संतोष आलीवाल ने बताया समाज का पहला प्रयास था, जो सफल रहा। इसमें विमोचित स्मारिका में खरगोन जिले सहित निमाड़- मालवा संभाग के विवाह योग्य युवक- युवतियों के न केवल पारिवारिक परिचय संग्रहित किए गए है।

बाग खंड के चिजबा मंडल में विराट हिंदू सम्मेलन का आयोजन हुआ

'दैनिक अवन्तिका' ►► बाग

बाघ खंड के चिजबा मंडल में हिंदू सम्मेलन का आयोजन हुआ।जिसमें ६ ग्राम घंटबोरी, चिजबा, पिपलवा, थाना, नीमखेडा, कांठी ग्राम के लगभग चार हजार हिन्दू समाज के युवा मातृशक्ति पुरुष सम्मिलित हुए।

मंच पर उपस्थित तडवी पटेल समाज के प्रमुख व्यक्तियों के द्वारा भारत माता टट्टया मामा भगवान विरसा मुंडा के चित्र पर माल्यार्पण दीप का प्रज्वलित कर कार्यक्रम का शुभारंभ किया गया मंचासीन मुख्य अतिथि श्री श्री 1008 संत श्री सुरजपुरी महाराज गंगाकुईधाम, रिसावला, गुरूजी रायसिंह बघेल मुख्य वक्ता रामा पंवार, श्रीमती पदमिनी चौहान, समस्त अतिथि और उपस्थित जनों को संयोजक भारतसिंह अलावा, सुरेश रावत सहसंयोजक उदयसिंह अलावा, नरसिंह मुझाल्दा, जगन डावर, चंदु मुझाल्दा, कोषाध्यक्ष कालुसिंह चौहान, प्रभु मुझाल्दा, सुनील मुझाल्दा, राजु मुझाल्दा, मुकेश सोलंकी द्वारा पुष्प माला पहनाकर कर स्वागत अभिनंदन किया गया। उपस्थित जनों को दीदी पदमिनी जी चौहान ने संबोधित करते हुए कहा की पर्यावरण संरक्षण में वनवासी जनजाति समाज की अहम भूमिका रही है हमारे महापुरुषों ने



हिंदू धर्म और हिंदुत्व की रक्षा के लिए अपना सर्वोच्च बलिदान दिया है उन्होंने कहा कि आज हिंदू समाज को विभाजित करने की साजिशें रची जा रही है लेकिन हमें किसी के बहकावे में नहीं आना चाहिए सभी हिंदू आपस में भाई-भाई की भावना से जुड़े रहे तभी सुरक्षित रहेंगे। प्रमुख वक्ता के रूप में उपस्थित मुख्य वक्ता रामा पंवार ने संबोधित करते हुए कहा कि डॉ केशव राव बलिराम हेडगेवार ने महापुरुषों के विचारों से प्रेरित होकर संघ की स्थापना हिंदुओं के स्वाभिमान को जगाने के लिए की थी उन्होंने गुरु गोविंद सिंह जी के पूरे परिवार के बलिदान के संबंध में उपस्थित जनों को प्रेरणादायक कहानी के माध्यम से अवगत कराया उन्होंने पंच परिवर्तन विषय पर प्रकाश डाला उन्होंने स्वदेशी अपनाने पर्यावरण संरक्षण स्वच्छता सामाजिक सुरक्षा और नागरिक कर्तव्य को जीवन में उतारने का आह्वान किया।

आरोपी से बारीकी से पूछताछ की गई, जिसमें उसने अपने एक साथी के साथ चोरी करना स्वीकार किया।

आरोपी की निशानदेही पर पुलिस ने चोरी गया मशरूका बरामद किया गया, जिसमें सोने की झुमकी, मंगलसूत्र, पेंडल तथा चांदी की पायल व कड़ियां शामिल हैं। जप्त सामग्री की कुल कीमत लगभग 4,4,200 रुपये बताई गई है। पुलिस ने आरोपी को पुनः माननीय न्यायालय में पेश किया है। आरोपी के फरार साथी की तलाश जारी है। पूछताछ में आरोपी ने जेल से छूटने के बाद सनावद, खंडवा, बुरहानपुर, नेपानगर, इंदौर, धार, जोबट, दाहोद और

पंचमहल क्षेत्रों में भी चोरी की वारदातें करना स्वीकार किया है, जिसकी जानकारी संबंधित थानों को भेजी जा रही है।

गिरफ्तार आरोपी का नाम मोला अली पिता कालू खान बंजारा, उम्र २३ वर्ष, निवासी ग्राम खेरवा जागीर, थाना मनावर।इस कार्रवाई में एसडीओपी मंडलेश्वर श्रीमती श्वेता शुक्ला के मार्गदर्शन में थाना प्रभारी दीपक यादव के नेतृत्व में मंडलेश्वर पुलिस टीम के प्रवीण निकुम, संजय, अनिल, गुमान सिंह, दिनेश, अमित, अभिषेक, राजकुमार दुबे, कुंदन, पवन, शिवकुमार जामले, संजय, नरेन्द्र जाट व सायबर सेल से दीपक तलवारे, आदिस अजनारे, अभिलाष डोंगरे, सचिन चौधरी, मगन अलावा व सोनू वर्मा का विशेष योगदान रहा टीम एवं सायबर सेल का सहाहनीय योगदान रहा।

हमारे पूर्वजों ने सर कटा दिये मगर धर्म नहीं बदला:- श्याम काग

खरवाली मण्डल में हुआ विशाल हिंदू सम्मेलन

'दैनिक अवन्तिका' ►► टांडा

संघ के शताब्दी वर्ष में देशभर में हो रहे हिन्दू सम्मेलन के आयोजन के तहत टाण्डा खण्ड के खरवाली मण्डल में शनिवार को विशाल हिंदू सम्मेलन आयोजित हुआ। जिसमें बड़ी संख्या में 8 गाँवो से लोग उपस्थित थे। कार्यक्रम में मुख्य अतिथि श्री राजु दास जी महाराज निम्बार्क धाम सांगी बावड़ी उपस्थित थे।कार्यक्रम मे सर्वप्रथम सरस्वती कला मंच टाण्डा के कलाकारों द्वारा सुंदर भजनों की प्रस्तुति दी। ततपश्चात हनुमानजी की आरती की गई। आरती के बाद हनुमान मंदिर खरवाली से ढोल, बाजो के साथ एक चल समारोह के रूप में अतिथि व हिन्दू समाज के लोग भगवान ध्वज हाथो में लिये कार्यक्रम स्थल पहुंचे। इसके पश्चात मंच पर उपस्थित अतिथियों द्वारा भारत माता का पूजन व अतिथियों का स्वागत कर कार्यक्रम की शुरुआत की। कार्यक्रम को सम्बोधित करते हुए मुख्य वक्ता श्याम जी काग टोंकी



ने कहा कि जनजाति समाज सनातन संस्कृति की असली पहचान है। समाज को लालच देकर कराए जा रहे धर्मान्तरण पर हमें रोक लगानी आवश्यक है। हम हिन्दु इतने कमजोर नहीं है कि किसी लालच या लोभ प्रलोभन में आकर अपना धर्म छोड़ अन्य धर्म में चले जाए। ऐसी धर्मविरोधी ताकतों से हमें लड़ना होगा। उन्होंने कहा कि हिंदू समाज में फूट डालने की कोशिशें कभी कामयाब नहीं होगी। पहले भी कई बार ऐसी साजिशें हो चुकी है। हम 800 सौ सालों तक मुगलों के गुलाम बनकर रहे। 250 सालो तक अंग्रेजों के गुलाम बनकर रहे। फिर भी हमने हमारी संस्कृति परंपरा नहीं छोड़ी। हमारे पूर्वजों ने सर कटा दिये मगर अपना धर्म नहीं बदला। ऐसे कई उदाहरण समाज में है। समाज एकजुट होकर ऐसी ताकतों का जवाब देगा।

भगवान आदिनाथ के मोक्ष कल्याणक पर हुआ मस्तकाभिषेक,चढ़ाया निर्वाण लाडू

वार्षिक मेले में पहली

बार तीन आचार्यों को

मिला सानिध्य

'दैनिक अवन्तिका' ►► बड़वानी

विश्व प्रसिद्ध दिगंबर जैन सिद्ध क्षेत्र बावनगजा जहां पर की विश्व की सर्वोच्च उत्तुंग 84 फिट ऊंची भगवान आदिनाथ की प्रतिमा पर आज माघ कृष्ण चतुर्दशी को भगवान के 1008 कलश से जलाभिषेक कर महा मस्तकाभिषेक किया गया,हजारों श्रावक श्राविकाओं के बीच भगवान के और आचार्य श्री के गगन भेदी नारों से पूरा क्षेत्र धर्म की बयार में बह गया,आज प्रातः तलहटी मंदिर में भगवान के अभिषेक शांतिधारा नित्य नियम की पूजन संपन्न हुई और मुनि संघ की आहार चर्या संपन्न हुई, उसके बाद सभी आचार्य संघ और अन्य विराजित त्यागी वृत्तियों की आहार चर्या संपन्न हुई,फिर तलहटी से बड़े बाबा तक भव्य शोभा यात्रा बैंड बाजों के भक्ति नृत्य के साथ निकली गई ,पहाड़ के नीचे सभी पुण्यराजक परिवार का बहुमान सम्मान



किया गया जिसमें प्रथम कलश पुण्याजक नेमि कुमार जैन मुंबई,निर्वाण लाडू पुण्याक दिनेश जैन कठलाल गुजरातर, विधान पुण्याजक अशोक विनोद दोषी परिवार बाकानेर ,शांति धारा पुण्याजक अनिल सुनील जैन जैनको ,शरद कुमार शांतिलाल कोटड़िया, गजेन्द्र मीना झांझरी बड़ौदा,महेंद्र पाटनी टोंकी, ध्वजारोहण करता स्नेहलता तेज कुमार जी विनायका उज्जैन का सम्मान अंग वस्त्र,तिलक ,माला के साथ समस्त आचार्य संघ के सानिध्य में संपन्न हुआ। आचार्य श्री को शास्त्र भेंट और पाद प्रक्षालन का सौभाग्य जितेंद्र कुमार देवेंद्र कुमार गोधा बड़वानी को प्राप्त हुआ। सभा का संचालन विठ्ठल गंगवाल मानवर ने किया ,ट्रस्ट कमटी अध्यक्ष

विनोद दोशी ने अध्यक्षीय उद्बोधन देते हुए क्षेत्र की होने वाली जानकारी सभी को सभा में प्रदान की। मुनिश्री प्रणुत सागर जी ने कहा कि हम सब ये कार्य भगवान की आज्ञा से संपन्न कर पा रहे है और उनके आशीर्वाद से ही यहाँ बैठे है और अपने द्रव्य से जिन शासन की प्रभावना हो वह बड़ी बात है द्रव्य सबके पास है ,किंतु देने की ताकत श्रद्धा ,क्षमता, और साहस हर किसी के पास नहीं होता ।आपके पुण्य की महिमा है कि आप अभिषेक,शांतिधारा , निर्वाण लाडू चढ़ा पा रहे है हमारे सारे कार्य भगवान आदिनाथ से आचार्य पुण्यदंत जैसे आचार्यों , संतों के आशीर्वाद से सब कार्य संपादित होता है इस क्षेत्र से साढ़े पांच करोड़ मुनिराज मोक्ष गए है उनकी वर्णाणा पूरे निमाड़ को मिल रही।

मकर संक्रांति पर नार्मदीय ब्राह्मण समाज महिला मंडल का हल्दी कुमकुम



मनावर। मकर संक्रांति पर नार्मदीय ब्राह्मण समाज महिला मंडल का हल्दी कुमकुम कार्यक्रम श्रद्धा इक्ष्वाकु जोशी के धार रोड स्थित निज निवास पर किया गया। जिसमें समाज की महिलाओं ने रंग बिरंगी वेशभूषा में सजकरकर सहभागिता की। महिलाओं ने एक दूसरे को हल्दी कुमकुम लगाकर सुहाग की सामग्री उपहार स्वरूप बाटी। कार्यक्रम का शुभारंभ मां नर्मदा एवं ब्रह्मलीन गजानन बाबा बालीपुर के तेल चित्र पर पूजन अर्चन कर किया गया। इस अवसर पर कृष्णा पगारे ने मकर संक्रांति की पर्व की महिमा बतलाई तथा महिलाओं ने पारंपरिक गीतों और मनमोहक नृत्य की प्रस्तुति दी। महिला मंडल का नवीन गठन किया गया। जिसमें अध्यक्ष भावना रवींद्र शुक्ला, उपाध्यक्ष सुनीता महेश शर्मा, कोषाध्यक्ष सुधा श्याम डोंगरे को बनाकर आने वाले वर्ष का दायित्व सौंपा गया। कार्यक्रम का संचालन कृष्णा पगारे ने किया। कार्यक्रम को सफल बनाने में मंडल के अध्यक्ष मधु डालके, वर्षा शर्मा, जयंती शर्मा, दुर्गा शर्मा, शालिनी शर्मा, शारदा डालके का सहयोग रहा।

योग्यता पहचानने का यह अनोखा तरीका पहले नहीं सुना होगा आपने



www.awantika.com

सम्पादकीय

स्टार्टअप इंडिया के 10 साल

नेशनल स्टार्टअप डे के अवसर पर प्रधानमंत्री नरेंद्र मोदी ने जिस आत्मविश्वास के साथ युवाओं की जोखिम लेने की क्षमता की सराहना की, वह बदलते भारत की आर्थिक सोच को स्पष्ट रूप से दर्शाता है। उनका यह कहना कि देश के लिए आवश्यक कामों में किसी न किसी को जोखिम उठाना ही होगा और यदि नुकसान भी हो तो वह व्यक्तिगत होगा जबकि लाभ देश का- दरअसल इसी दर्शन ने भारत के स्टार्टअप आंदोलन को नैतिक और वैचारिक आधार दिया है। स्वतंत्रता के बाद लंबे समय तक भारत का युवा वर्ग नौकरी खोजने वाला वर्ग माना गया लेकिन बीते एक दशक में यह सोच निर्णायक रूप से बदली है। आज भारत का युवा केवल रोजगार का आकांक्षी नहीं बल्कि रोजगार सृजन करने वाला बन रहा है। इस परिवर्तन के केंद्र में मोदी सरकार की ह्यस्टार्टअप इंडियाह्म पहल ने वाकई निर्णायक भूमिका निभाई है, जिसे भारत के आर्थिक भविष्य की एक दूरदर्शी और रणनीतिक नींव के रूप में देखा जाना चाहिए। यही वह ह्यार्टनिंग पॉइंटह्म है जहां से भारत की नई उद्यमशील पीढ़ी और नीतिगत समर्थन की कहानी आगे बढ़ी।

दरअसल भारत आज उस निर्णायक जनसांख्यिकीय मोड़ पर खड़ा है जहां उसकी लगभग दो-तिहाई आबादी कामकाजी आयु वर्ग में है। यही युवा शक्ति भारत के लिए सबसे बड़ा अवसर भी है और सबसे बड़ी चुनौती भी। यदि यह ऊर्जा नवाचार, उद्यमिता और उत्पादन में रूपांतरित होती है तो भारत वैश्विक आर्थिक शक्ति बनने की क्षमता रखता है लेकिन यदि इसे सही मंच और समर्थन न मिले तो यही असंतोष और बेरोजगारी का कारण बन सकती है। इसी चुनौती को अवसर में बदलने के लिए 16 जनवरी 2016 को स्टार्टअप इंडिया मिशन की शुरुआत की गई। सरकार का उद्देश्य स्पष्ट था- नवाचार को बढ़ावा देना, उद्यमिता को संस्थागत समर्थन देना और युवाओं को एक ऐसा नीति-आधारित इकोसिस्टम उपलब्ध कराना, जहां जोखिम उठाना कमजोरी नहीं बल्कि राष्ट्र-निर्माण की प्रक्रिया का हिस्सा बने। आंकड़ों पर गौर करें तो इस बदलाव की गहराई साफ नजर आती है। उद्योग एवं आंतरिक व्यापार संवर्धन विभाग (उह्मवह्मह्म) के अनुसार, दिसंबर 2025 तक भारत में दो लाख से अधिक स्टार्टअप्स आधिकारिक रूप से मान्यता प्राप्त कर चुके हैं। आज भारत में सवा सौ एक्टिव यूनिर्कर्ता हैं जबकि 2014 में इनकी संख्या मात्र चार थी।

समसामयिक

महाराष्ट्र के जनादेश ने लात मारने वालों को करारा सबक सिखाया

महाराष्ट्र में मुंबई सहित सभी 29 महानगरपालिकाओं के चुनाव परिणामों ने उन राजनीतिक दलों और नेताओं को करारा संदेश दिया है, जो बड़े गुमान में देश के लोगों को ढाँटने की राजनीति करते रहे हैं।

क्षेत्रीय पार्टी मनसे के प्रमुख राज ठाकरे द्वारा हिंदी भाषी राज्यों के लोगों को लात मारकर महाराष्ट्र से बाहर करने जैसे गैर-जिम्मेदाराना बयान से न केवल हिंदी भाषी नागरिकों की भावनाएँ आहत हुईं, बल्कि महाराष्ट्र के मराठी समाज को भी यह बयान नागवार गुजरा। इसी का परिणाम रहा कि महाराष्ट्र की जनता, विशेषकर मराठी मतदाताओं ने, चुनावों के माध्यम से ऐसे बयानों की राजनीति करने वाले नेताओं को न केवल अपने दिलों से बल्कि सत्ता से भी बाहर का रास्ता दिखा दिया। यह स्पष्ट संकेत है कि महाराष्ट्र ही नहीं, बल्कि देश का जनमानस अब जाति, धर्म और भाषा के नाम पर की जाने वाली विभाजनकारी राजनीति के बहकावे में आने वाला नहीं है।

आज देश के नागरिकों के लिए राष्ट्र प्रथम और उसकी सुरक्षा सर्वोपरि है। यही कारण है कि वर्तमान राजनीति में वही दल और नेता जनता का विश्वास जीत पा रहे हैं, जो राष्ट्रहित और विकास के मुद्दों पर काम कर रहे हैं। महाराष्ट्र की स्थानीय राजनीति में भाजपा ने अपने दम पर नया इतिहास रचा है। पहली बार क्षेत्रीय दलों को पीछे छोड़ते हुए भाजपा को सबसे बड़ी राजनीतिक पार्टी बनाने का जनादेश मिलना, केंद्र को नरेंद्र मोदी सरकार और राज्य की देवेंद्र फडुनवीस सरकार की साफ नीयत और विकासोन्मुखी राजनीति का परिणाम है। महाराष्ट्र के इन स्थानीय चुनावों ने उन राजनीतिक दलों के नेताओं को आत्ममंथन का अवसर दिया है, जो आज भी जाति, धर्म और भाषा के सहारे सत्ता के सपने देखते हैं। आज देश का हर नागरिक चाहे वह किसी भी धर्म या वर्ग से हो अपने और अपने देश का विकास चाहता है। अच्छी शिक्षा, बेहतर स्वास्थ्य सेवाएँ, मजबूत कानून व्यवस्था, शांति और सुरक्षा आज आम नागरिक की प्राथमिकताएँ हैं। देश की आर्थिक राजधानी मुंबई की महानगरपालिका, जिसका बजट कई राज्यों के बजट के बराबर है, वहाँ तीन दशक बाद भाजपा का सत्ता में लौटना जनता के सरकार के प्रति बढ़ते विश्वास का प्रतीक है। उम्मीद है कि भाजपा गठबंधन महाराष्ट्र की जनता की अपेक्षाओं और जनादेश की कसौटी पर खरा उतरेगा।

बसंत आने को है

मौसम में दीवानगी है रवि किरणों में ताजगी है
मस्त फिजा फैल जाने को है अब बसंत आने को है।
आम्र-वृक्ष बौरा रहे है धँवरें फूलों पर मंडरा रहे है
बागों में बहार छाने को है अब बसंत आने को है।
गेंहू में बालियाँ आ रही है सरसों बासन्ती रूप दिखा रही है
धरती अन्न उपजाने को है अब बसंत आने को है।
जन-जीव प्रणय को बेकरार है

—ओमप्रकाश चोरमा

उन दिनों आयुर्वेद के जाने-माने आचार्य नागार्जुन को अपनी प्रयोगशाला में कार्य करने के लिए एक सहायक की आवश्यकता थी। उन्होंने नौकरी के इच्छुक कई उम्मीदवारों को बुलावा भेजा और उन सबकी परीक्षा लेकर उन्होंने दो उम्मीदवारों को ही चुना। दोनों ही उम्मीदवार बुद्धिमान और अत्यंत मेधावी प्रतीत हो रहे थे। दोनों में से किसे चुना जाए यह एक गंभीर प्रश्न था। बहुत सोच-विचार कर आचार्य ने दोनों युवकों को एक पदार्थ देकर दो दिन का समय देते हुए घर से रसायन तैयार करके लाने के लिए कहा। दो दिन बाद दोनों

युवक आचार्य के पास पहुंचे।

आचार्य ने उन्हें देखते ही रसायन के विषय में पूछा तो पहले युवक ने कहा, गुरुजी, आपके कहे अनुसार मैंने घर पर रसायन तैयार कर लिया। हालांकि घर में कई तरह की बाधाएं आईं। मेरी मां तेज ज्वर से पीड़ित थीं। पिता को भीषण पेट दर्द शुरू हो गया। संयोग कहिए कि बाहर खेलते हुए कल ही छोटे भाई के पैर की हड्डी टूट गई, फिर भी मैंने किसी बात की परवाह नहीं की। पूरी एकाग्रता से अपने काम में लगा रहा और आखिरकार यह रसायन तैयार कर ही लिया।

पहले शिष्य की बात सुनने के बाद आचार्य ने मायूसी से सिर

झुकाए दूसरे युवक की ओर देखा तो वह नम्रता से बोला, ह्यआचार्य जी, माफी चाहता हूं। मैं अपना काम नहीं कर सका, क्योंकि मेरे पड़ोस में रहने वाली एक वृद्ध महिला बहुत बीमार थी। उसकी सेवा करने वाला कोई नहीं था। सो मैं उसकी सेवा में लगा रहा। इतना सुनते ही आचार्य का चेहरा खिल उठा। वह उसकी पीठ ठोकते हुए बोले, ह्यतुम्हीं सही उम्मीदवार हो। रसायन जीवन की रक्षा के लिए होता है और इसे वही बना सकता है जो दूसरों के दुःख-दर्द पहचानने की क्षमता रखता हो। यदि उसे बनाने वाला दूसरों के दुःख-दर्द से विमुख हो जाए तो वह योग्य कैसे हो सकता है?

विचार-मंथन

इन्दौर, सोमवार 19 जनवरी 2026

06

दैनिक अवन्तिका



पञ्चांग राशिफल

दिनांक - 19 जनवरी 2026
सोमवार
सूर्योदय - 07:14
सूर्यास्त 18:01
माघ मास शुक्ल पक्ष
राहुकाल - 07:30 से 09:00 तक
तिथि - एकम 02:14
उपरांत दुर्गिवा नक्षत्र - उतराणावा 11:52
उपरांत श्रवण
योग - वज्र 20:45
उपरांत सिद्धि करण - किंरुचन
चन्द्रमा - दिन पूर्ण मकर में रहेगा।
मुस्लिम मास - रज्जब मास 29 तारिख

मेघ-	रोजगार में वृद्धि होगी। भेंट व उपहार की प्राप्ति होगी। व्यावसायिक यात्रा सफल रहेगी। शत्रु सक्रिय रहेंगे।
वृषभ-	गर्व-अहंकार को दूर करें। राजनीतिक व्यक्तियों से लाभकारी योग बनेंगे। मनोबल बढ़ने से तनाव कम होगा।
मिथुन-	बकाया वसूली के प्रयास सफल रहेंगे। यात्रा सफल रहेगी। रोजगार में वृद्धि होगी। जोखिम न लें।
कर्क-	अपने व्यसनों पर नियंत्रण रखें। पत्नी के बतलाए रास्ते पर चलने से लाभ की संभावना बनती है।
सिंह-	यात्रा से लाभ। वाहन-मशीनों खरीदी के योग हैं। व्यवसाय में अड़चन आएंगी।
कन्या-	जीवनसाथी से सहयोग मिलेगा। वाहन की मरम्मत के प्रयोग से सावधानी रखें। विवाद को बढ़ावा न दें।
तुला-	मितव्ययिता को ध्यान में रखें। कुटुंबियों से संबंध सुधरेंगे। शत्रुओं से सावधान रहें। व्यापार लाभकर रहेगा।
वृश्चिक-	भूमि व भवन संबंधी योजना बनेगी। रोजगार में वृद्धि होगी। नौकरों में अधिकार बढ़ सकते हैं।व्यापार में इच्छित लाभ होगा।
धनु-	अर्थ संबंधी कार्यों में सफलता से हर्ष होगा। सुखद भविष्य का स्वप्न साकार होगा।
मकर-	कष्ट, भय, चिंता व बेचैनी का माहौल बन सकता है। दुःखद समाचार मिल सकता है, धैर्य रखें। व्यापार-व्यवसाय मध्यम रहेगा।
कुंभ-	किसी के भरोसे न रहकर अपना कार्य स्वयं करें। महत्वपूर्ण कार्यों में हस्तक्षेप से नुकसान की आशंका है।
मीन-	पुराने मित्र व संबंधियों से मुलाकात होगी। शुभ समाचार मिलेंगे। मन बड़ेगा। प्रसन्नता रहेगी। मन में उत्साह रहेगा।

-**पु. पुरुषोत्तम शिवनारायण शर्मा (भरदीवाले) 9926034545**

इन्दौर मंडी भाव

चना कांटा 5750 डंकी, चना 4800 से 5000 विशाला, 8100 गेहूँ मिल बवालटी 2650 से ,5500 से 5550 मसूर 6000, 2675 लोकवन 2850 से 2900, महाराष्ट्र सफेद 6500 से 6600, पूर्णा 2800 से 2850 मालवराज, , महाराष्ट्र लाल 6600 से 6800, 2750 से 2775 मक्का 1550, कर्नाटक 6700 से 6900 तुअर, से 1600 चना दाल 7300 से निमारी 6200 से 6600 मूंग बेस्ट 7400 मॉडियम 7500 से 7600 गर्मी 7800 से 8200 मूंग बेस्ट बेस्ट 7800 से 8000 तुअर दाल 7100 से 7200 मॉडियम बोल्ड 8100 से 8300 एक्वेज 8300 से 8400 बेस्ट 9100 से 6500 से 6700 मोगर 5500 9200 एक्स्ट्रा बेस्ट 10000 से से 6500 उड़द बोल्ड 7000 से 10100 ब्रॉडिड 10700 मूंग दाल 7200 एक्वेज 6200 से 6500 9100 से 9200 बेस्ट 9600 हल्का उड़द 3000 से 5000 से 9800 मूंग मोगर 9600 से काबुली डॉलर 8000 से 8500 9700 बेस्ट 1000 से 10200 काबुली इश्मियन 5500 से 5700 बिटकी 5100 से 5300 सरसों उड़द दाल 8600 से 8800 बेस्ट (मॉडियम) 8000 से 8200 9000 से 9200 उड़द मोगर निमाड़ी 8400 से 8500 राइड़ा 9800 से 1000 बेस्ट 10100 6200 से 6400 सोयाबीन 4300 से 10200 मसूर दाल 7450 से से 4500 अलसी 8200 से 8500 7550 बेस्ट 7650 से 7750 रुपए तिल्ली 8000 से 9000 दोली 4000 से 4200 तिल्ली 8000 से पिन विक्टल

आलू, प्याज, लहसून भाव

आलू ज्योति नया 1300 से 1500 आलू चिप्स 1500 से 1900 ज्योति पुराना 1000 से 1500 राशन आलू 900 से 1100 गुल्ला 300 से 700, प्याज महाराष्ट्र 1600 से 1900 प्याज लोकल 1000 से 1400 एक्वेज 500 से 700 गोल्ड 600 से 800 गोल्टी 300 से 500 , लहसून सुपर बोल्ड 7000 से 7500 मॉडियम 4000 से 5000 बारीक 3000 से 4500 रुपए प्रति क्विंटल

उज्जैन भाव

लोकवन गेहूँ- 2200-2990
चना काबली- 5191-8391, चना बड़ा- 46811-5530, बटला- 2812, मसूर- 5601, तिल्ली- 5681-8711, सोयाबीन- 2631-5841, मैथीदाना- 4064-4541, मावा- 280
प्रतिकिलो।
सोना-चाँदी- सोना- स्टेवर्ड- 1,45,100, रत्ना- 1,45,000
चाँदी- टंच- 2,73,000 पाट- 2,72,800।

उज्जैन किराना

अशोक कुमार भगवानदास

152 फवारा चौक उज्जैन

किराना रेट प्रति किलो, चावल बासमती छड़ी 75 से 180, चावल तिवार 68 से 120, चावल पेरिया 55 से 85, चावल की दुकड़ी 36 से 65, चावल सेला 36.5 से 38, राइस परमेल 35 से 44, तुरार दाल निमाड़ी 130,तुरार दाल महाराष्ट्र 104 से 113, तुरार दाल अन्ध 85 से 120, मूंग दाल 85 से 110, मूंग मोगर 95 से 120,उड़द मोगर 110 से 120, उड़द दाल 95 से 100, चना दाल 71 से 80।

आमंत्रण

आप भी अपने व्यंघ्य, रचनाएं, लेख, प्रतिक्रिया, मालवी भाषा में पठनीय सामग्री आदि ई-मेल कर सकते है।

editor.awantika@gmail.com

कमजोर आंखों को मजबूत करती हैं ये एक चीज, डाइट में शामिल करने से मिलेगा फायदा

शिमला मिर्च तो हर किसी ने देखा होगा, खाया भी होगा लेकिन आप इसके एक नायाब गुण के बारे में नहीं जानते होंगे। मोतियाबिंद और मैक्यूलर डीजनरेशन जैसी समस्याओं को रोकने के लिए शिमला मिर्च बड़ी खास होती है। क्यों होती है खास जानना चाहेंगे? वैज्ञानिक और हर्बल मेडिसिन एक्सपर्ट ने बताया कि शिमला मिर्च में ल्युटीन और जिएक्सजेन्थीन ये दो ऐसे नेचरल कंपाउंड्स हैं जो आंखों की सेहत के लिए बड़े ही महत्वपूर्ण हैं। ये दोनों कंपाउंड्स बेहतरीन एंटीऑक्सीडेंट्स हैं और आंखों की सेहत के लिए तो अतिमहत्वपूर्ण हैं लेकिन दुर्भाग्य से ये हमारे शरीर में बनते नहीं हैं। इनकी पूर्ति हम बेहतरीन खानपान से ही कर सकते हैं।

शिमला मिर्च के अलावा और भी कई फल और सब्जियां हैं जिनमें ये दोनों एंटीऑक्सीडेंट्स पाए जाते हैं। लेकिन, शिमला मिर्च की खासियत ये है कि ये कैलोरी भी कम हैं और हल्की फुल्की



होने के साथ साथ बहुत सारे विटामिन्स से भरपूर हैं, और सबसे खास बात ये है कि डायबेटिक्स भी इसे शौक से खा सकते हैं। चूँकि आंखों से जुड़ी इन समस्याओं (कैटेरेक्ट और मैक्यूलर डीजनरेशन) की मुख्य वजहों में से एक डायबिटीज ही है, इसलिए शिमला मिर्च एक बेहतरीन ऑप्शन है।

हर्बल मेडिसिन एक्सपर्ट ने बताया-

धर्म-आस्था

अहंकार के कारण श्रीकृष्ण को नहीं पहचान पाया दुर्योधन

जिसका मन निर्मल है, उसके लिए हर नदी, हर कूप और हर तालाब का पानी गंगजल के समान पवित्र है। हम कृष्ण और राम के चरित्र की कथाएं तो बड़े प्रेम से सुनते हैं, पर यह देखने का साहस कम ही करते हैं कि उनकी ही हुई सीख को अपने जीवन में कितना उतार पाए। दिन भर झूठ, फरेब और स्वार्थ में उलझे रहने के बाद शाम को मंदिर जाकर कुछ पत्र-पुण्य भगवान को अर्पित कर देते हैं, चौखट पर मत्था टेककर क्षमा मांग लेते हैं और संतुष्ट हो जाते हैं। भजन-कीर्तन करते हैं और यह मान लेते हैं कि हम भक्त हो गए।

बेशक इन सबका अपना महत्व है, पर प्रश्न है- पूजा जब ईश्वर की करनी है, तो कर्म अपने स्वार्थ के लिए क्यों? संतुलित दृष्टि से देखें तो कर्म के प्रति निष्ठा, आचरण की पवित्रता और पूजा-पाठ तीनों का अपना महत्व है।



हमारे शास्त्रों में कर्मकांड भी किसी निश्चित उद्देश्य की पूर्ति के लिए ही

संसार में ईश्वर जब हर जगह है, तो केवल मंदिरों, पूजा-घरों या धार्मिक आयोजनों में हम क्यों भटक रहे हैं? जब हमारा प्रत्येक कर्म ईमानदारी और करुणा से भरा होता है, तब वही कर्म पूजा बन जाता है। और जब कर्म ही पूजा बन जाए, तब मंदिर और प्रयोगशाला, दोनों में कोई भेद नहीं रह जाता।

गीता के प्रसंग में देखें तो अर्जुन और दुर्योधन, दो भिन्न प्रवृत्तियों के प्रतीक हैं। अर्जुन संवेदना, करुणा और सरलता का प्रतीक है, जबकि दुर्योधन लोभ, अहंकार और अंधे मोह में डूबा हुआ है इतना कि भगवान सामने होते हुए भी उन्हें पहचान नहीं पाता। स्पष्ट है कि जहां मन निर्मल नहीं, वहां न राम टिक सकते हैं, न कृष्ण।

इसलिए जिनका मन निर्मल है, उन्हें ईश्वर को खोजने के लिए न तीर्थों की यात्रा करनी पड़ती है और न गंगा में डुबकी लगाने, न मंदिरों में भटकने की जरूरत होती है। ईश्वर वहीं प्रकट हो जाता है, जहां मन निर्मल और कर्म पवित्र होता है।





आकर्षक झाकियों की प्रस्तुति पर हाटकेश्वर धाम समिति ने किया सम्मान

ब्यावरा। ब्यावरा हाटकेश्वर धाम समिति कचनारिया द्वारा नगर के सिस्टर निवेदिता विद्यालय एवं विवेकानंद हायर सेकंडरी स्कूल की ब्राच 1 व 2 के द्वारा विवेकानंदजी की जयंती के अवसर पर जो झाकियां प्रस्तुत की थी उससे प्रभावित होकर हाटकेश्वर समिति के सदस्यों ने स्कूल की दोनों ब्रांच को सम्मानित कर शुभकामनाएं दीं इस अवसर पर हाटकेश्वर समिति के अध्यक्ष रमेश नागर, बी के शर्मा, दीपक नायक, अशोक दुबे, गिरिराज शर्मा, सन्तोष अवस्थी, बृजेश त्रिवेदी, रामदयाल पालीवाल कचनारिया, रामनारायण चन्द्रवंशी, हरिनारायण चन्द्रवंशी, सहित स्कूल स्टाफ सम्मिलित रहा।

संस्था मां शारदा के द्वारा बांटी गई छोटे-छोटे बच्चों को काँपियां



भौरासा। नगर में प्रतिवर्ष अनुसार इस वर्ष भी इंदौर की संस्था मां शारदा इंदौर के द्वारा नगर में छोटे-छोटे बच्चों को काफिया वितरित की गई आपको बता दे की पिछले कई सालों से संस्था मां शारदा के संस्थापक प्रमोद कुमार द्विवेदी एडवोकेट इंदौर के द्वारा भौरासा नगर में सामाजिक कई कार्यक्रमों का आयोजन किया जाता है जैसे गरीब बेसहारा महिलाओं को सिलाई मशीन देना हो या बिन माता-पिता के बच्चों को सहायता राशि देना हो या फिर नगर के गरीब बच्चों की फीस भरना हो व नगर में रक्षाबंधन पर्व मानना या चुनरी यात्रा निकालना या फिर रुद्राभिषेक प्रतिमाह किए जाते हैं वही छोटे-छोटे बच्चों को काँपियां वितरित की गई इसी कड़ी में आज द्विवेदी के द्वारा, संस्था मां शारदा इंदौर एवं सुमित जैन मंडली इंदौर के तत्वाधान में आयोजित कार्यक्रम सहारा के अंतर्गत 51बच्चे बच्चियों को सहारा कार्यक्रम के अंतर्गत राशि वितरण की गई वहीं 5 गरीब बेसहारा महिलाओं को सिलाई मशीन भी वितरित की गई।

पार्थिव शिवलिंग निर्माण रुद्राभिषेक का आयोजन भौरासा नगर में हुआ संपन्न



भौरासा। संस्था मां शारदा इंदौर के द्वारा भौरासा नगर में लगातार पार्थिव शिवलिंग निर्माण व 12 ज्योतिर्लिंगों का रुद्राभिषेक का आयोजन किया जा रहा है इसी कड़ी में शनिवार को भी इसी तरह का आयोजन नगर के बाबा भंवरनाथ जी मंदिर प्रांगण में किया गया जिसमें सेकडो महिलाओ ने यहां पार्थिव शिवलिंग निर्माण एवं रुद्राभिषेक का आयोजन नगर के बाबा भंवरनाथ जी मंदिर प्रांगण में आयोजित किया गया जिसमें सैकड़ों की संख्या में महिलाओं ने शामिल होकर अपने हाथों से मिट्टी के शिवलिंग का निर्माण किया एवं उनका विधि विधान पूर्वक रुद्राभिषेक किया यहां पर महिलाओं ने भी भगवान शिव की आराधना की साथ ही यहां पर 12 ज्योतिर्लिंगों की प्रतिमा भी लगाई गई थी साथ ही बैनर पर ज्योतिर्लिंग की विशेषता एवं उसका पूरा महत्व भी लिखा गया था जिनके दर्शन की सभी ने प्राप्त किए इंदौर के पंडित धनीराम जी तिवारी ने सभी को शिव भगवान के रुद्र अभिषेक का महत्व समझाते हुए सभी को पूजन करवाया संस्था के प्रमुख प्रमोद कुमार द्विवेदी ने बताया कि इन आयोजनों में नगर की महिलाएं बड़ चढ़ कर के हिस्सा ले रही हैं जिससे हमे काफी खुशी है इन सब का सहयोग मिलने से हम आगे भी नगर में और भी अच्छे कार्य करेंगे।

पंचमुखी हनुमान मंदिर परिसर पर तपस्वी महाराज की पुण्यतिथि मनाई

ब्यावरा। शहर के प्रसिद्ध पंचमुखी हनुमान मंदिर पर सिद्ध संत तपस्वी गुरुप्रसाद दास की पुण्य तिथि मनाई गई। इस अवसर पर मंदिर परिसर स्थित उनकी प्रतिमा पर पूजन अर्चन की गई साथ ही गुरुवरण पादुका की पूजन भी भक्तों व शिष्यों ने करते हुए उनके चमत्कारों के बारे में लोगों को बताया। इसके पहले एक दिन अखंड रामायण पाठ हुआ जिसका हवन शांति का आयोजन उनकी पुण्यतिथि के दिन हुआ जिसमें मंदिर समिति के सदस्यों ने आहुति दी। पंचमुखी मंदिर समिति के वरिष्ठ सदस्य जगदीश रघुवंशी एवं हरीश गुप्ता नटराज ने बताया कि तपस्वी संत महाराज गुरुप्रसाद दास 1950 में ब्यावरा की अजनार नदी के तट पर आए थे तब यह मैदान घना जंगल था एवं नदी की कल कल ध्वनि बहती रहती थी। हम लोगों ने देखा कि महाराज अपने आप में सिद्ध पुरुष थे और गर्मी में जहां धूना तापकर साधना में लीन नजर आते तो सर्दी में नदी के धार में मध्य रात्रि से लेकर अल सुबह तक साधना करते वहीं बारिश में गिरते पानी में अपनी साधना करते थे। रघुवंशी ने बताया कि महाराज फलाहारी संत थे केवल फलाहार की करते थे जब भी कोई उनकी कुटिया में आता था तो वह उसको भी फलाहार करवाते थे। आज तक कोई भक्त यह नहीं जान पाया कि छोटी सी कुटिया में इतना फलाहार कहाँ से आता था। नगर के सभी बड़े बड़े सेठ भक्त थे एवं समय समय पर उनसे मिलने आते रहते थे। सिद्ध संत गुरुप्रसाद माघ के महिने में सन 1993 में अचानक ब्रह्मलीन हो गए। उनकी पुण्यतिथी पर पंचमुखी मंदिर पर एक आयोजन किया गया जिसमें भक्तों एवं शिष्यों ने अपने अपने भाव से उन्हे याद किया। गौरतलब है कि किसी समय में यह मैदान वीराना था और अब इस मैदान को सभी लोग पंचमुखी मंदिर के नाम से पहचानते है।

सिविल अस्पताल सुसनेर में सुरक्षा और अव्यवस्था का मुद्दा गरमाया डॉक्टरों ने कलेक्टर के नाम सौंपा ज्ञापन

‘दैनिक अवन्तिका’ ►► सुसनेर

सिविल अस्पताल के डॉक्टर और स्वास्थ्य कर्मचारी अपने कार्यक्षेत्र में लगातार बढ़ रही अनैतिक गतिविधियों और सुरक्षा की कमी से परेशान हैं। शनिवार को अस्पताल स्टाफ ने जिला कलेक्टर के नाम एक ज्ञापन नायब तहसीलदार राजेश श्रीमाल को सौंपा है। जिसमें उन्होंने मौजूदा स्थिति पर चिंता व्यक्त करते हुए तत्काल हस्तक्षेप की मांग की है। ज्ञापन के अनुसार अस्पताल स्टाफ शासन के नियमों के अधीन रहकर आम जनता को कम संसाधनों में बेहतर स्वास्थ्य सेवाएँ देने के लिए प्रतिबद्ध है। हालाँकि, लंबे समय से सिविल अस्पताल परिसर के अंदर और बाहर स्वास्थ्य विभाग को लेकर अनैतिक गतिविधियों और प्रदर्शनों से स्वास्थ्य सेवाएँ देने में बड़ी कठिनाइयों का सामना करना पड़ रहा है। ज्ञापन में बताया कि इन गतिविधियों में कुछ असामाजिक तत्व शामिल होकर उग्र रूप ले रहे हैं। जिससे विभागीय कर्मचारियों को सुरक्षा प्रदान किया जाना बहुत आवश्यक हो गया है। एंबुलेंस सेवाओं के लिए निर्धारित शुल्क के भुगतान न करने हेतु मरीजों का



दबाव रहता है। सीबीएमओ डॉ. राजीव कुमार बारसेना के प्रति पूर्ण संतुष्टि व्यक्त की है और आरोप लगाया है कि कुछ लोग उनकी छवि खराब करने की कोशिश कर रहे हैं।

16 जनवरी की घटना का विवरण

ज्ञापन में दिनांक 16 जनवरी, 2026 (शुक्रवार) को लगभग शाम 7 बजे से रात्रि 10 बजे तक हुई एक विशेष घटना का जिक्र किया गया है। इसमें कुछ स्थानीय लोगों द्वारा अस्पताल के डॉक्टरों, महिला कर्मचारियों और अन्य कर्मचारियों पर अभद्र टिप्पणी कर उन्हें सार्वजनिक

रूप से बेइज्जत किया गया। प्रदर्शनकारियों ने अस्पताल को बूड़ड़खाना बताकर नारेबाजी भी की, जिससे स्टाफ खुद को अत्यधिक अपमानित महसूस कर रहा है। स्टाफ ने इस घटना पर प्रशासनिक स्तर से कार्रवाई किए जाने की अतिआवश्यकता जताई है।

सुरक्षा व्यवस्था

पूर्व में भी अस्पताल में तोड़फोड़, डॉक्टरों और पैरामेडिकल स्टाफ के साथ मारपीट व अभद्रता की घटनाएँ हो चुकी हैं। इसलिए अस्पताल प्रशासन ने तत्काल एक पुलिस चौकी स्थापित करने और

देवास में स्लीपर बसों पर परिवहन विभाग की सख्ती

55 बसों की जांच, 7 पर चालान, 58 हजार रुपये का जुर्माना वसूला

‘दैनिक अवन्तिका’ ►► देवास

कलेक्टर ऋतुराज सिंह के निर्देश पर परिवहन विभाग ने शनिवार को देवास जिले में लगातार जांच की। इसी क्रम में, जिला परिवहन अधिकारी निशा चौहान और उनकी टीम ने स्लीपर यात्री बसों में सुरक्षा मानकों की जांच के लिए एक विशेष अभियान चलाया। शहर के मकसी रोड पर स्लीपर कोच यात्री बसों को रोककर जांच की गई।

जांच के दौरान, परिवहन अधिकारी ने स्लीपर बसों के लिए निर्धारित सरकारी मापदंडों की सख्ती से जांच की। इसमें अग्निशमन यंत्र, आपातकालीन द्वार, पार्टीशन गेट, स्लाइडर और पैनिक बटन जैसे सुरक्षा उपकरण शामिल थे।

इस अभियान के तहत, जिन बसों में चालक सीट के पीछे पार्टीशन गेट पाए गए, उन्हें मौके पर ही हटवाया गया। संबंधित बस संचालकों को सरकार द्वारा दिए गए



निर्देशों का शत-प्रतिशत पालन सुनिश्चित करने के निर्देश दिए गए। दिन भर चली इस चेकिंग कार्रवाई में कुल 55 यात्री बसों की जांच की गई। इनमें से 3 वाहनों में तत्काल पार्टीशन गेट हटवाए गए और अन्य आवश्यक सुरक्षा मानकों को पूरा करने के लिए सख्त निर्देश दिए गए। जांच के दौरान, 7 वाहनों पर चालानी कार्रवाई की गई, जिससे 58 हजार रुपए का शमन शुल्क वसूला गया।

जिन वाहनों में कमियां पाई गईं, उनके मालिकों को परिवहन

अधिकारी द्वारा जल्द से जल्द इन कमियों को पूरा कर भौतिक सत्यापन के लिए परिवहन कार्यालय में वाहन प्रस्तुत करने का निर्देश दिया गया। परिवहन कार्यालय ने स्लीपर यात्री बसों के मालिकों को निर्धारित सुरक्षा मापदंडों को पूरा करने के लिए नोटिस जारी किए हैं। निर्धारित समय सीमा में सुरक्षा मापदंड पूरे न होने की स्थिति में, परिवहन कार्यालय द्वारा फिटनेस निरस्तीकरण के साथ-साथ अन्य आवश्यक कानूनी कार्रवाई भी की जाएगी।

ट्रेन की टक्कर से आक्वा चौहानी के युवक की मौत

शाजापुर। मकर संक्रांति का पर्व मनाने उज्जैन से अपने गांव आए एक युवक के लिए रात काल बनकर आई। बेरछ थाना क्षेत्र के ग्राम आक्वा चौहानी में रेलवे ट्रैक पार करते समय ट्रेन की चपेट में आने से युवक की दर्दनाक मौत हो गई। हादसे की खबर मिलते ही गांव में सप्तसनी फैल गई और खुशियों वाले घर में चीख-पुकार मच गई। मृतक की शिनाख्ता अनिल निवासी आक्वा चौहानी के रूप में हुई है। परिजनों के अनुसार अनिल उज्जैन में कार्यरत था और मकर संक्रांति की छुट्टियों में अपने परिवार के साथ समय बिताने गांव आया था। शुक्रवार रात वह किसी कार्यवश रेलवे लाइन के पास से गुजर रहा था, तभी तेज रफ्तार ट्रेन की चपेट में आने से उसने मौके पर ही वम तोड़ दिया। घटना की सूचना मिलते ही बेरछा पुलिस टीम मौके पर पहुंची।

विज्ञान प्रदर्शनी का जिला स्तरीय आयोजन सम्पन्न

बेहतर प्रदर्शन कर छात्रों ने दर्शकों का मोहा मन

‘दैनिक अवन्तिका’ ►► गुना

जिला शिक्षा केंद्र द्वारा राज्य शिक्षा केंद्र के आदेशानुसार राज्य स्तरीय विज्ञान, गणित, पर्यावरण एवं सामाजिक विज्ञान प्रदर्शनी 2025-26 का जिला स्तरीय आयोजन रात दिवस जिला शिक्षा एवं प्रशिक्षण संस्थान बजरंगगढ़ में किया गया। प्रदर्शनी स्थल पर पोर्टल से प्राप्त सूची अनुसार मॉडल संख्या-77, सेमीनार-6, पर्यावरण एकलगीत-44 एवं लघुनाटिका संख्या-8 (सदस्य संख्या 11) के मान से आयोजन स्थल पर सभी आवश्यक व्यवस्थाएँ की गईं।

आयोजन स्थल पर सभी 138 छात्रों हेतु समस्त सुविधाओं यथा स्वच्छ पेयजल, स्वच्छ शौचालय, लॉज बैकट व्यवस्था एवं गॉडल प्रदर्शन के लिए सुसज्जित टेबल एवं लाईट की पर्याप्त व्यवस्था की गई। प्रत्येक विकासखण्ड से बच्चों के सहयोग एवं मार्गदर्शन हेतु दो शिक्षकों की (जिनमें एक महिला व एक पुरुष शिक्षक) की ड्यूटी बच्चों को आयोजन स्थल पर लाने एवं



प्रदर्शनी कार्यक्रम के समापन उपरांत सकुशल घर वापसी की व्यवस्था की गई। आयोजन दिनांक की प्रतिभागी बच्चों एवं सहयोगी शिक्षकों (कुल सदस्य संख्या -146) के लिए दोपहर भोजन की व्यवस्था भी आयोजन समिति द्वारा की गई। उक्त जिला स्तरीय प्रदर्शनी में विकासखण्ड बमोरी, चाचोडा, गुना एवं राधोगढ़ के बच्चों ने अपने शिक्षकों के साथ सहभागिता की। कुछ छात्रों के पालकों ने भी प्रदर्शनी में सहभागिता की एवं बच्चों के मॉडल व अन्य सांस्कृतिक कार्यक्रमों यथा पर्यावरण एकल गीत, सेमीनार, एवं लघुनाटिका का अवलोकन किया व बच्चों की

हौसला अफजाई भी की गई। विकासखण्ड आरोन के बच्चे उक्त प्रदर्शनी में सम्मिलित नहीं हो सके, क्योंकि विकासखण्ड आरोन द्वारा समय पर प्रदर्शनी आयोजित करने एवं पोर्टल पर उक्त जानकारी अपडेट करने की कार्यवाही समय पर नहीं की गई। इसके लिए बीआरसीसी आरोन को कारण बताओ सूचना पत्र जारी किया गया है। सेमीनार में बच्चों ने अपने तैयार किये गये कला कौशल, संभाषण, एकलगीत, लघुनाटिका आदि का प्रदर्शन मंच पर माईक के साथ किया। जिसे सम्भागार में उपस्थित मूल्यांकन दल के सदस्यों राजेखान उ.मा.शि. बजरंगगढ़, श्रीमति संध्या पिसाल एवं प्रशांत श्रीवास्तव के साथ आयोजन समिति के सदस्यों लखन सिंह परिहार, प्रभारी डीपीसी (सामान्य प्रभारी), रामवीर सिंह जाटव एपीसी, सतेंद्र श्रीवास्तव एपीसी द्वारा सराहा गया। कार्यक्रम में बीआरसीसी बमोरी कोक सिंह पोर्सिया एवं प्रशिक्षण प्राप्त कर रहे शिक्षकों द्वारा सहभागित की गई एवं बच्चों के उत्साहवर्धन में अपना योगदान दिया गया।



जिले के कक्षा 2 से 8वीं के 3339 बच्चों की ओएमआर शीट पर ओलंपियाड परीक्षा सम्पन्न
गुना। राज्य शिक्षा केन्द्र भोपाल के द्वारा आयोजित ओलम्पियाड प्रतियोगिता (वर्ड पावर चैम्पियनशिप) वर्ष 2025-26 द्वितीय चरण जिला स्तरीय प्रतियोगिता का आयोजन दिनांक 16 एवं 17 जनवरी 2026 को जिले के पाँच विकासखण्ड मुख्यालय पर बनाए गए पाँच परीक्षा केन्द्रों पर आयोजित की गई। यह प्रतियोगिता कक्षा 02 से 08 तक के प्रथम चरण में चयनित जिले के 3339 बच्चों के लिये आयोजित की गई। परीक्षा में जिले के 52 जनशिक्षा केन्द्रों से बच्चों को उपस्थित कराने हेतु 24 रूट बनाये गये जिन पर बस एवं छोटे वाहन लगाकर बच्चों को उनके परीक्षा केन्द्रों पर पहुँचाया गया तथा परीक्षा सम्पन्न उपरान्त उन्हें वापस घर सुरक्षित पहुँचाया गया। इस दौरान सभी परीक्षा केन्द्रों पर बच्चे/पालक अभिभावक/शिक्षक सभी को भोजन कराया गया। परीक्षा में सम्मिलित प्रतिभागियों को प्रमाण-पत्र प्रदान किये गये। 17 जनवरी 2026 को परीक्षा केन्द्र देहली पब्लिक ग्लोबल स्कूल गुना में जिला पंचायत उपाध्यक्ष एवं शिक्षा समिति अध्यक्ष श्रीमती सारिका क्षितिज लुम्बा एवं जिला शिक्षा अधिकारी राजेश गोयल द्वारा केन्द्र का निरीक्षण किया एवं उपस्थित बच्चों को प्रमाण पत्र वितरित किये गये। केन्द्र पर उत्कृष्ट व्यवस्थाओं के लिए बीआरसीसी गुना अशोक कुमार जोशी एवं बीएसी मुकेश भट्ट एवं उनकी टीम की सराहना की।

आपसी सुलह से खत्म होंगे मुकदमे, 14 मार्च को लगेगी नेशनल लोक अदालत

शाजापुर। मध्य प्रदेश राज्य विधिक सेवा प्राधिकरण जबलपुर के मार्गदर्शन में आगामी 14 मार्च 2026 शनिवार को शाजापुर और आगर मालवा जिले में नेशनल लोक अदालत का आयोजन किया जाएगा। यह आयोजन जिला मुख्यालयों सहित सभी तहसील न्यायालयों में एक साथ होगा। लोक अदालत में अपराधिक शमनीय मामले, चेक बाउंस (धारा 138), बैंक रिकवरी, मोटर दुर्घटना दावा, वैवाहिक विवाद, श्रम विवाद और भूमि अयोग्रहण जैसे मामलों का निराकरण आपसी सहमति से किया जाएगा। इसके अलावा बिजली व जल कर संबंधी प्रीलिटिगेशन मामलों में भी राहत दी जाएगी। प्राधिकरण ने बताया कि लोक अदालत की तैयारी के लिए जल्द ही प्रारंभिक बैठकों का दौर शुरू होगा। पक्षकारों से अपील की गई है कि वे अपने लॉबित मामले के त्वरित निपटारे के लिए इस अवसर का लाभ उठाएं।

इंदौर जल त्रासदी पर न्याय के लिए शाजापुर में कांग्रेस का उपवास



शाजापुर। इंदौर के भागीरथपुरा क्षेत्र में दूषित पानी पीने से हुई मौतों के मामले में पीड़ितों को न्याय दिलाने के लिए शनिवार को शाजापुर जिला कांग्रेस ने हुंकार भरी। मध्य प्रदेश कांग्रेस कमेटी के निर्देश पर जिला मुख्यालय स्थित बस स्टैंड पर कांग्रेस पदाधिकारियों और कार्यकर्ताओं ने एक दिवसीय उपवास रखकर अपना विरोध दर्ज कराया। बस स्टैंड पर आयोजित इस विरोध प्रदर्शन में बड़ी संख्या में कांग्रेस जन शामिल हुए। प्रदर्शन स्थल पर राष्ट्रपिता महात्मा गांधी की तस्वीर के सामने कांग्रेस नेताओं ने मौन और उपवास के जरिए सरकार की कार्यप्रणाली पर सवाल उठाए। कार्यकर्ताओं के हाथों में तखियां थीं, जिन पर भागीरथपुरा की जनता को न्याय दो और सरकार विरोधी नारे लिखे हुए थे। कांग्रेस नेताओं ने कहा कि इंदौर में इतनी बड़ी घटना के बावजूद अब तक न तो जिम्मेदार अधिकारियों पर कोई कड़ी कार्रवाई हुई है और न ही पीड़ित परिवारों को न्याय मिला है। इंदौर में भाजपा के जनप्रतिनिधि होने के बावजूद जनता मूलभूत सुविधाओं के लिए तरस रही है और जान गंवा रही है। इस अवसर पर शाजापुर ब्लॉक कांग्रेस अध्यक्ष सहित जिले के वरिष्ठ पदाधिकारी, महिला कांग्रेस, युवा कांग्रेस और एनएसयूआई के कार्यकर्ता बड़ी संख्या में मौजूद रहे। प्रदर्शन के अंत में दो मिनट का मौन रखकर मृतकों को श्रद्धांजलि दी गई और प्रशासन को चेताया गया कि यदि जल्द ही दीर्घियों पर सख्त कार्रवाई नहीं हुई, तो आंदोलन को और उग्र किया जाएगा।

न्यायालय अपर तहसीलदार तहसील खाचरौद जिला उज्जैन (मप्र)
मामले का विषय :- निवास पचलासी ग्राम स्थित भूमि वसीयत के आधार पर नामान्तरण विषयक
प्रकरण क्रमांक 1004/अ-6/2025-26
सजन पिता अमर जाति बागरी निवासी ग्राम सण्डावदा तहसील खाचरौद विरूद्ध सर्वसाधारण म.प्र. शासन
एतद् द्वारा सर्व साधारण को सूचित किया जाता है कि, प्राथी सजन पिता अमर जाति बागरी निवासी ग्राम सण्डावदा तहसील खाचरौद जिला उज्जैन द्वारा इस न्यायालय के समक्ष मध्यप्रदेश भू-राजस्व विभाग 19५9 की धारा 109, 110 के तहत ग्राम सण्डावदा स्थित भूमि सर्वे नंबर 215/2 रकबा 0.43 हे० स्थित है। जिसमें कृषक अमरजी पिता गंगाराम जाति बागरी निवासी ग्राम सण्डावदा तहसील खाचरौद का दिनांक 0९.07.2016 की रक्बगिर्ह हो गया है। प्राथी सजन पिता अमरजी जाति बागरी निवासी ग्राम सण्डावदा तहसील खाचरौद जिला उज्जैन द्वारा वसीयत के आधार पर नामान्तरण करवाने हेतु आवेदन पेश किया गया है। उपरोक्त भूमि के नामान्तरण के संबंध में किसी को कोई अपर्ति हो तो निश्चित तारीख 29.01.2026 को या उसके पूर्व स्वयं या विधिक अभिकर्ता के माध्यम से इस न्यायालय में प्रस्तुत कर सकता है नियत अवधि के पश्चात प्राप्त आपर्ति पर न्यौकार नहीं होगी। मेरे हस्ताक्षर द्वारा तथा कार्यालय की मोहर के अधीन आज दिनांक 14.01.2026 को जारी किया गया ।
अपर तहसीलदार तहसील खाचरौद

